

سلسلہ: رسائلِ فتاویٰ رضویہ

جلد: نویں

رسالہ نمبر 5



# الہادی الحاجب عن جنازۃ الغائب

۱۳۲۶ھ

غائب کی نماز جنازہ سے روکنے والا ہادی



پیشکش: مجلسِ آئی ٹی (دعوتِ اسلامی)

## الہادی الحاجب عن جنازة الغائب

(غائب کی نماز جنازہ سے روکنے والا ہادی)

مسئلہ نمبر ۸۷۷۳۸۵: از معسکر بنگلور جامع مرسلہ مولوی عبدالرحیم صاحب مدراسی ۲۳ ذی الحجہ ۱۴۲۶ھ

کیا فرماتے ہیں علمائے احناف رحمکم اللہ تعالیٰ کہ حنفی مذہب میں نماز جنازہ مع اولیائے میت پڑھ لئے ہوں پھر دوبارہ پڑھنا، اور نماز جنازہ غائب پر پڑھنا جائز ہے یا نہیں؟ اور اگر امام شافعی مذہب ہو تو اسکے اقتداء سے ہم حنفیوں کو یہ دونوں امر جائز ہو جائیں گے یا نہیں؟ یہ حیلہ ہمارے مذہب میں کچھ اصل ہے یا نہیں؟ ہمارے بلاد دکن اضلاع بنگلور و مدراس میں ان مسئلوں کی اشد ضرورت ہے، امید کہ عبارات عام فہم ہوں گی۔

الجواب:

بسم اللہ الرحمن الرحیم

<p>الحمد لله الذی لا یشفع عندہ الا باذنه والصلوة والسلام علی من امر بالوقوف عند حدود دینہ وعلی آلہ وصحبہ قدر کمالہ وحسنہ امین ط</p>	<p>تمام تعریف اللہ کے لئے جس کے حضور اس کے اذن کے بغیر کوئی شفاعت کرنے والا نہیں، اور درود و سلام ہو ان پر جنہوں نے دین کی حدوں پر رُک جانے کا حکم دیا، اور ان کی آل و اصحاب پر حضور کے حسن و کمال کے بقدر الہی قبول فرما۔</p>
---	--

جواب سوالِ اول: مذہب مہذب حنفی میں جبکہ ولی عہد نماز پڑھ چکا یا اس کے اذن سے ایک بار نماز ہو چکی (اگرچہ یونہی کہ دوسرے نے شروع کی ولی شریک ہو گیا) تو اب دوسروں کو مطلقاً جائز نہیں، نہ ان کو جو پڑھ چکے نہ ان کو جو باقی رہے۔ ائمہ حنفیہ کا اس پر اجماع ہے، جو اس کا خلاف کرے مذہب حنفی کا مخالف ہے۔ تمام کتب مذہب متون و شروح و فتاویٰ اس کی تصریحات سے گونج رہی ہیں۔ اس مسئلہ کی پوری تحقیق و تنقیح فقیر کے رسالہ النہی الحاجز عن تکرار صلوة الجنائز میں بفضلہ بروجہ اتم ہو چکی ہے یہاں صرف نصوص و عبارات ائمہ و علمائے حنفیہ خصم اللہ تعالیٰ بالظافہ الخفیہ، ذکر کریں اور از انجا کہ یہ تحریر فائدہ جدیدہ سے خالی نہ ہو، ان میں جدت و زیادت کا لحاظ رکھیں، وباللہ التوفیق یہاں کلام بنظر انتظام عہد مرام چند انواع پر خواہاں انقسام:

نوع اول: نماز جنازہ دوبارہ روانہ نہیں۔

(۱) در مختار میں ہے: تکرار ہا غیر مشروع<sup>۱</sup> نماز جنازہ کی تکرار جائز نہیں۔

(۲) غنیہ شرح منیہ میں ہے: تکرار الصلوٰۃ علی میت واحد غیر مشروع<sup>۲</sup> ایک میت پر دوبارہ نماز ناجائز ہے۔

(۳) امام اجل مفتی الرحمن والانس سیدی نجم الدین عمر نسفی اُستاز امام اجل صاحب ہدایہ رحمہما اللہ تعالیٰ منظومہ مبارکہ میں فرماتے ہیں:۔

عہد: المراد بالولی ہننا ہوا الاحق و بغیرہ من لیس  
 له الحق فاحفظ و سیأتی التفصیل ۱۲ منہ (م)  
 یہاں ولی سے مراد وہ ہے جو سب سے زیادہ حقدار ہے، اور غیر ولی  
 سے مراد وہ جس کا حق نہیں یہ ذہن نشین رہے تفصیل آگے آئیگی  
 ۱۲ منہ (ت)

عہد ۲: ہر نوع بعون الہی نفیس و جلیل مسائل پر مشتمل ہوگی کہ اس باب میں جن کی حاجت واقع ہوئی اور محل خلاف میں قول ارجح کی طرف بھی  
 اجمالی اشارہ ہوگا وباللہ التوفیق ۱۲ منہ (م)

<sup>۱</sup> در مختار باب صلوة الجنائز مطبع مجتہبائی دہلی ۱۳۳۱ھ

<sup>۲</sup> غنیہ المستملی شرح منیہ المصلی فصل فی الجنائز سہیل اکیڈمی لاہور ص ۵۹

باب فتاویٰ الشافعی وحدہ

وما به قال وقلنا ضده

وجائز فی فعلها التکرار

وفی القبور عہ یدخل الاوتار<sup>3</sup>

یعنی نماز جنازہ کی تکرار جائز ہونا صرف امام شافعی کا قول ہے ہمارے نزدیک جائز نہیں۔ (۳) ایضاً امام ابوالفضل کرمانی (۵) فتاویٰ عالمگیریہ (۶) جامع الرموز میں ہے: لا یصلی علی میت الامرة واحدة<sup>4</sup> کسی میت پر ایک بار سے زیادہ نماز نہ پڑھی جائے۔ (۷) علامہ سید احمد طحطاوی حاشیہ در مختار میں فرماتے ہیں: سقوط فرضها بواحد فلو اعدوا تکررت ولم تشرع مکرة<sup>5</sup> نماز جنازہ کا فرض ایک کے پڑھنے سے ساقط ہو جاتا ہے اب اگر پڑھیں تو مکرر ہو جائے گی اور وہ مکرر مشروع نہیں۔ بحر الرائق و شامل بیہقی وغیرہما کی عبارات نوع سوم میں آتی ہیں اور حلیہ کی چہارم اور عنایہ کی دہم میں۔ (۸) مبسوط امام شمس الائمہ سرخسی (۹) نہایہ شرح ہدایہ (۱۰) منحة الخالق حاشیہ بحر الرائق میں ہے: لاتعاد الصلوة علی المیت الا ان یکون الولی هو الذی حضر فان الحق له ولیس لغيره ولا یة اسقاط حقه۔<sup>6</sup> کسی میت پر دو دفعہ نماز نہ ہو، ہاں اگر ولی آئے تو حق اس کا ہے اور دوسرا اس کا حق ساقط نہیں کر سکتا (۱۱) ہدایہ

(۱۲) کافی شرح وافی للامام الاجل ابی البرکات النسفی (۱۳) تبیین الحقائق شرح

عہ: لا یدخل القبور عندہ لوضع المیت الا الوتر و  
عندنا الوتر والشفع سواء ۱۲ منہ (م)  
امام شافعی کے نزدیک میت کو اتارنے کے لئے قبر میں جانے  
والوں کی تعداد طاق ہی ہوگی اور ہمارے نزدیک طاق اور جفت  
یکساں ہیں ۱۲ منہ (ت)

<sup>3</sup> منظومہ مبارکہ نجم الدین عمر بن محمد نسفی

<sup>4</sup> جامع الرموز فصل فی الجنائز مکتبہ اسلامیہ گنبد قاموس ایران ۲۸۵/۱، فتاویٰ ہندیہ الفصل الخامس فی الصلوة علی المیت نورانی کتب خانہ پشاور ۱۶۳/۱

<sup>5</sup> حاشیہ الطحطاوی علی الدر المختار باب صلوة الجنائز دار المعرفۃ بیروت ۳۷۱/۱

<sup>6</sup> منحة الخالق حاشیہ علی البحر الرائق فصل فی السلطان الحق بصلواتہ ایچ سعید کینی کراچی ۱۸۲/۲

نوع دوم<sup>۲</sup>: دوبارہ پڑھیں تو نفل ہوگی اور یہ نماز بطور نفل جائز نہیں۔ کنز الدقائق للامام الزیلعی (۱۴) جوہرہ تیرہ شرح مختصر القدروری (۱۵) در شرح غرر (۱۶) بحر الرائق شرح الكنز للعلامہ زین (۱۷) مجمع الانہر شرح ملتقی الابحر (۱۸) مستخلص الحقائق شرح کنز (۱۹) کبیری علی المنیہ میں ہے:

الغرض يتأدى بالأول والتنفل بها غير مشروع (زاد في التبیین) ولهذا لا يصلى عليه من صلى عليه مرة <sup>7</sup> ۔	فرض تو پہلی نماز سے ادا ہو جاتا ہے اور یہ نماز نفل کے طور پر جائز نہیں اس لئے جو ایک بار پڑھ چکا دوبارہ نہ پڑھے۔
---	--

کافی کے الفاظ یہ ہیں:

حق الميت يتأدى بالفريق الاول وسقط الفرض بالصلوة الاولى فلو فعله الفريق الثاني لكان نفلا وذا غير مشروع كمن صلى عليه مرة <sup>8</sup> ۔	میت کا حق پہلے فریق نے ادا کر دیا اور فرض کفایہ نماز اول سے ساقط ہو گیا، اب اور لوگ پڑھیں تو نماز نفل ہوگی اور یہ جائز نہیں جیسے ایک بار پڑھ چکنے والے کو دوبارہ اجازت نہیں۔
---	--

(۲۰) شرح تجرید کرمانی (۲۱) فتاویٰ ہندیہ (۲۲) مراقی الفلاح علامہ شرنبلالی میں ہے: التنفل بصلوة الجنائزہ غیر مشروع<sup>۹</sup> نماز جنازہ بطور نفل جائز نہیں۔ (۲۳) امام محمد محمد بن امیر الحاج حلیہ شرح منیہ میں فرماتے ہیں:

المذهب عند اصحابنا ان التنفل بها غير مشروع <sup>10</sup> ۔	ہمارے اماموں کا مذہب یہ ہے کہ نماز جنازہ نفلًا روا نہیں۔
--	--

(۲۴) بحر العلوم ملک العلماء رسائل الارکان میں فرماتے ہیں:

لوصول الزم التنفل بصلوة الجنائزہ اذا غير جائز <sup>11</sup> ۔	پھر پڑھیں تو نماز جنازہ بطور نفل پڑھنی لازم آئیگی اور یہ ناجائز ہے۔
---	---

<sup>7</sup> تبیین الحقائق باب الجنائز مطبوعہ کبیری امیریتہ مصر ۲۰۰۱

<sup>8</sup> کافی

<sup>9</sup> فتاویٰ ہندیہ الفصل الخامس فی الصلوٰۃ علی الميت نورانی کتب خانہ پشاور ۱۶۳

<sup>10</sup> حلیہ المحلی شرح منیہ المصلی

<sup>11</sup> رسائل الارکان فصل فی حکم الجنائزہ مکتبہ اسلامیہ کوئٹہ ص ۱۵۵

ردالمحتار کی عبارتِ نوعِ ششم میں آئے گی۔

نوع سوم<sup>۲</sup>: یہاں تک کہ اگر سب مقتدی بے طہارت یا سب کے کپڑے نجس تھے یا نجس جگہ کھڑے تھے یا عورت امام اور مرد مقتدی تھے، غرض کسی وجہ سے جماعت بھر کی نماز باطل اور فقط امام کی صحیح ہوئی، اب اعادہ نہیں کر سکتے کہ اکیلے امام سے فرض ساقط ہو گیا، ہاں اگر قوم میں کوئی وجہ بطلان نہ تھی امام میں تھی تو پھر پڑھی جائیگی کہ جب امام کی صحیح نہ ہوئی کسی کی صحیح نہ ہوئی۔ (۲۵) خلاصہ (۲۶) بزازیہ (۲۷) محیط (۲۸) بدائع امام ملک العلماء ابو بکر مسعود کاسانی (۲۹) شامل للامام البیہقی (۳۰) تجرید للامام ابی الفضل (۳۱) مفتاح (۳۲) جواہر اخلاطی (۳۳) قنیہ (۳۴) مجتبیٰ (۳۵) شرح التنویر للعلانی (۳۶) اسمعیل مفتی دمشق تلمیذ صاحب در مختار (۳۷) ردالمحتار (۳۸) ہندیہ (۳۹) بحر (۴۰) حلیہ (۴۱) رحمانیہ میں ہے۔

بعضہم یزید علی بعض والنظم للدار امّ بلاطہارة والقوم بہا اعیدت وبعسکہ لاکمالو امت امراتہ ولو امة لسقوط فرضہا بواحد <sup>12</sup> ۔	امام طہارت سے نہ تھا اور مقتدی طہارت پر تو نماز پھیری جائے اور عکس میں نہیں جبکہ عورت امام ہو اگرچہ کثیر ہو کہ فرض ایک کے پڑھ لینے سے ساقط ہو گیا۔
---	--

محیط و بحر الرائق کے لفظ یہ ہیں:

لوکان الامام علی طہارة والقوم علی غیہا لاتعادلان صلوة الامام صحت فلو اعدوا تتکرر الصلوة وانہ لایجوز <sup>13</sup> ۔	امام طہارت پر ہو اور مقتدی بے طہارت تو نماز نہ پھیری جائے گی کہ امام کی نماز صحیح ہوگئی۔ اب اگر پھیریں تو نماز جنازہ دوبار ہوگی اور یہ ناجائز ہے۔
---	---

شامل بیہقی کے لفظ یہ ہیں:

وان کان القوم غیڑطہر لاتعادلان الاعادة لا تجوز <sup>14</sup> ۔	اگر مقتدی بے طہارت ہوں نماز نہ پھیریں کہ یہ نماز دوبار جائز نہیں۔
---	--

نوع چہارم<sup>۳</sup>: جب ولی خود یا اس کے اذن سے دوسرا نماز پڑھائے یا ولی خود ہی تنہا پڑھ لے تو اب

<sup>12</sup> در مختار باب صلوة الجنائز مطبع مجتہبی دہلی ۱۲۱/۱

<sup>13</sup> بحر الرائق فصل السلطان الحق بصلوۃ ایچ ایم سعید کمپنی کراچی ۱۷۹/۲

<sup>14</sup> شامل بیہقی

کسی کو نماز جنازہ کی اجازت نہیں۔

(۴۲) کنز الدقائق (۴۳) وافی للامام اجل ابی البرکات النسفی (۴۴) وقایہ (۴۵) نقایہ (۴۶) غرر للعلامہ مولیٰ خسرو (۴۷) تنویر الابصار و جامع البحار، شیخ الاسلام ابی عبداللہ محمد بن عبداللہ الغزلی (۴۸) ملتقى الابحر (۴۹) اصلاح للعلامہ ابن کمال پاشا (۵۰) فتح القدير للامام المحقق علی الاطلاق (۵۱) شرح نية ابن امير الحاج (۵۲) شرح نور الايضاح للمصنف میں ہے:

واللفظ لمتن العلامة ابراهيم لا يصلى غير الولى بعد صلاته <sup>15</sup> ۔	(علامہ ابراہیم حلبی کے متن کے الفاظ یہ ہیں۔ ت) ولی کے بعد کوئی شخص نماز جنازہ نہ پڑھے۔
---	--

امام ابن الہمام کے الفاظ یہ ہیں:

ان صلی الولى ان كان وحده لم یجز لاحد ان یصلی بعده <sup>16</sup> ۔	ولی اگرچہ تنہا نماز پڑھ لے اس کے بعد کسی کو پڑھنا جائز نہیں۔
---	--

یوں ہی مراقی الفلاح میں فرمایا:

لا یصلی احد علیہم بعدہ وان صلی وحده ولی <sup>17</sup> ۔	ولی اکیلا ہی پڑھ چکا جب بھی اس کے بعد کوئی نہ پڑھے۔
---	---

حلیہ کی عبارت یہ ہے:

قال علماءنا اذا صلی علی المیت من له ولاية ذلك لاتشرع الصلوة علیہ ثانیاً لغيره <sup>18</sup> ۔	ہمارے علماء نے فرمایا جب میت پر صاحب حق نماز پڑھ لے پھر کسی کو اس پر نماز مشروع نہیں۔
---	---

(۵۳) مختصر (۵۴) ہدایہ للامام الاجل ابی الحسن بن عبد الجلیل الفرغانی (۵۵) نافع متن مستصفی للامام ناصر الدین ابی القاسم المدنی السمرقندی (۵۶) شرح کنز اللعلاء ابن نجیم (۵۷) شرح الملتقى للعلامہ شیخی زادہ (۵۸) شرح النقایہ للقمستانی (۵۹) ابراہیم الحلبي علی المہنیہ

<sup>15</sup> ملتقى الابحر فصل فی الصلوة علی المیت موسسة الرسالہ بیروت ۱۵۹/۱

<sup>16</sup> فتح القدير فصل فی الصلوة علی المیت مکتبہ نوریہ رضویہ سکر ۸۴/۲

<sup>17</sup> مراقی الفلاح مع حاشیہ الطحاوی فصل السلطان احق بصلوة نور محمد کارخانہ تجارت کتب کراچی ص ۳۲۴

<sup>18</sup> حلیہ المحلی شرح نية المصلی

(۶۰) شرح مسکین للکنز (۶۱) بر جندی شرح نقایہ میں ہے:

ان صلی علیہ الوالی لم یجز لاحد ان یصلی بعدہ <sup>19</sup> ۔	اگر جنازے پر ولی نماز پڑھ لے تو اب کسی کو پڑھنا جائز نہیں۔
---	--

غنی کے لفظ یہ ہیں:

عدم جواز صلوة غیر الوالی بعدہ مذہبنا <sup>20</sup> ۔	ولی کے بعد سب کو نماز ناجائز ہونا ہمارا مذہب ہے۔
--	--

(۶۲) مستضیٰ للامام النسفی (۶۳) شبلیہ علی الکنز میں ہے:

لولم یحضر السلطان و صلی الوالی لیس لاحد الاعادة <sup>21</sup> ۔	اگر سلطان حاضر نہ ہو اور ولی پڑھ لے اب کوئی اعادہ نہیں کر سکتا۔
---	---

نوع پنجم ۵: کچھ ولی کی خصوصیت نہیں۔ حاکم اسلام یا امام مسجد جامع یا امام مسجد محلہ میت کے بھی، پھر دوسروں کو اجازت نہیں کہ یہ بھی صاحب حق ہیں۔ (۶۴) امام فخر الدین عثمان نے شرح کنز میں بعد مسئلہ ولی فرمایا:

وکذا بعد امام الحی وبعد کل من یتقدم علی الوالی <sup>22</sup> ۔	یعنی یونہی اگر مسجد محلہ میت کا امام یا سلطان وغیرہ حکام اسلام نماز جنازہ پڑھ لیں تو پھر اوروں کو نماز کی اجازت نہیں۔
--	---

(۶۵) فاتح شرح قدوری (۶۶) ذخیرۃ العقبیٰ علی صدر الشریعہ (۶۷) حواشی سید حموی میں ہے:

تخصیص الوالی لیس بقید لانه لوصلی	کچھ ولی کی خصوصیت نہیں بلکہ سلطان وغیرہ جو
----------------------------------	--

<sup>19</sup> المختصر للقدوری باب الجنائز مطبوعہ مطبع مجیدی کانپور بھارت ص ۳۵، الہدایہ فصل فی الصلوٰۃ علی المیت المکتبۃ العربیۃ کراچی ۱۶۰/۱، شرح النقایہ للبر جندی فصل فی

الصلوٰۃ الجنائز غنی نوکسور لکھنؤ ۱۸۱/۱

<sup>20</sup> غنی ۱۱۱، المستملی شرح نئیۃ المصلیٰ فصل فی الجنائز سہیل اکیڈمی لاہور ص ۵۸۵

<sup>21</sup> شبلی علی الکنز علی هامش تبیین الحقائق باب الجنائز مطبعہ کبریٰ امیر یہ مصر ۲۳۸/۱

<sup>22</sup> تبیین الحقائق باب الجنائز مطبعہ کبریٰ امیر یہ مصر ۲۴۰/۱

السلطان اوغیرہ ممن هو اولی من الولی لیس لاحد ان یصلی بعدہ <sup>23</sup> ۔	ولی سے اولیٰ ہیں اُن کے بعد کسی کو پڑھنا جائز نہیں۔
---	---

(۶۸) فتح القدر (۶۹) فتح اللہ المعین میں ہے:

اذا منعت الاعادة بصلوة الولی فبصلوة من هو مقدم علی الولی اولی <sup>24</sup> ۔	جب ولی کے دوسرے کو اجازت نہیں تو سلطان وغیرہ کہ اس سے بھی مقدم ہیں، ان کے بعد اجازت نہ ہو نا بدرجہ اولیٰ۔
---	---

(۷۰) قسستانی علی مختصر الوقایہ میں ہے:

لا یجوز ان یصلی غیر الاحق بعد صلوة الولی و الاحق وغیرہ <sup>25</sup> ۔	جو اس نماز میں صاحب حق ہیں ان میں کسی کے پڑھنے کے بعد غیر کو پڑھنا جائز نہیں۔
--	---

حلیہ کی عبارت نوع چہارم میں گزری۔

نوع ششم<sup>۲</sup>: ولی وغیرہ ذی حق جس صورت میں اپنے حق کے لئے اعادہ کر سکتے ہیں۔ اس حال میں بھی جو پہلے پڑھ چکا ان کی نماز میں شریک نہیں ہو سکتا۔ (۷۱) نور الایضاح (۷۲) در مختار (۷۳) بحر الرائق (۷۴) قنیہ (۷۵) شرح مختصر الوقایہ للعلامة عبدالعلی (۷۶) شرح الملتقی للعلامة عبدالرحمن رومی (۷۷) غنیہ ذوی الاحکام للعلامة الشرنبلالی (۷۸) شرح منظومہ ابن وہبان للعلامة ابن الشحنة (۷۹) خادمی علی الدرر میں ہے:

واللفظ له لیس لمن یصلی والان یعیید مع الولی <sup>26</sup> ۔	(اور ان کے الفاظ یہ ہیں۔ ت) جو ایک بار پڑھ چکا وہ ولی کے ساتھ اعادہ نہیں کر سکتا۔
---	---

(۸۰) فتح القدر میں ہے:

ولذا قلنا لم یشرع لمن صلی مرة	اسی لئے ہمارا مذہب ہے کہ جو ایک بار پڑھ چکا
-------------------------------	---

<sup>23</sup> ذخیرۃ العقبی علی صدر الشریعۃ باب الجنائز منشی نوکسٹور کراچی ۱۱۸/۱

<sup>24</sup> فتح القدر فصل فی صلوة علی المیت مکتبہ نوریہ رضویہ کتھر ۸۴/۲، فتح اللہ المعین، بحوالہ سید حموی فصل فی السلطان احق بصلواتہ ایچ ایم سعید کمپنی کراچی ۳۵۳/۱

<sup>25</sup> جامع الرموز فصل الجنائز مکتبہ اسلامیہ گنبد قاموس ایران ۲۸۴/۱

<sup>26</sup> خادمی علی الدرر باب الجنائز مطبعہ عثمانیہ دار سعادت ترکی ص ۹۹

التکرر <sup>27</sup> ۔	اُسے پھر پڑھنا جائز نہیں۔
------------------------	---------------------------

(۸۱) شامی علی الدر میں ہے:

لان اعادته تكون نفلا من كل وجه بخلاف الولى لانه صاحب الحق <sup>28</sup> ۔	اس لئے کہ اس کا اعادہ ہر طرح نفل ہی ہوگا اور یہ جائز نہیں بخلاف ولی کے کہ صاحب حق ہے۔
--	--

نوع ہفتم: جب ولی نے دوسرے کو اذن دے دیا اگرچہ آپ شریک نماز نہ ہو، یا کوئی اجنبی بے اذن ولی خود ہی پڑھ گیا مگر ولی شریک نماز ہو گیا تو ان صورتوں میں ولی بھی اعادہ نہیں کر سکتا۔ (۸۲) جو پرہ میں ہے:

ان اذن الولى لغيرة فصلى لا تجوز له الاعادة <sup>29</sup> ۔	اگر ولی کے اذن سے دوسرے نے پڑھ لی تو اب ولی کو بھی اعادہ کی اجازت نہیں۔
--	--

(۸۳) بحر میں ہے:

اذن لغيرة بالصلوة لاحق له في الاعادة <sup>30</sup> ۔	ولی جب دوسرے کو نماز کا اذن دے دے اب اسے اعادہ کا حق نہیں۔
--	---

(۸۴) فتاویٰ قاضی خان (۸۵) فتاویٰ ظہیر یہ (۸۶) فتاویٰ ولوالجیہ (۸۷) واقعات (۸۸) تجنیس للامام صاحب ہدایہ (۸۹) فتاویٰ عنایہ (۹۰) فتاویٰ خلاصہ (۹۱) عنایہ شرح ہدایہ (۹۲) نہایہ اول شروح ہدایہ (۹۳) منبع (۹۴) عبدالحلیم رومی علی الدرر (۹۵) شلبی علی زلیعی الکنز (۹۶) حلیہ (۹۷) برجنندی (۹۸) بحر (۹۹) رحمانیہ (۱۰۰) شرح علانی (۱۰۱) ہندیہ میں ہے:

واللفظ للعتایة عن الولوالجی وللشلبی عن النهاية الولوالجی والظهيرية والتجنيس وللبحر عنهم وعن الواقعات رجل صلى على جنازة والولى خلفه و	(الفاظ، عنایہ، شلبی اور بحر کے ہیں۔ عنایہ سے والوالجی سے منقول ہے اور شلبی میں نہایہ سے اُس میں ولوالجی، ظہیر یہ اور تجنیس سے نقل ہے۔ اور بحر میں ان سب سے اور واقعات سے نقل
---	---

<sup>27</sup> فتح القدير فصل الصلوة على الميت مكتبة نوريه رضويه سكر ۸۴/۲

<sup>28</sup> رد المحتار باب صلوة الجنائز مصطفى الباني مصر ۶۵۳/۱

<sup>29</sup> الوجوه النيرة باب التميم مكتبة امداديه ملتان ۲۷۱/۱

<sup>30</sup> بحر الرائق باب التميم شيخ ايم سعيد كيني كراچی ۱۵۷

لم یرض به ان تابعه و صلی معہ لایعید لانه صلی مرۃ <sup>31</sup> ۔	ہے۔ت) ایک شخص نے نماز پڑھائی اور ولی راضی نہ تھا لیکن شریک ہو گیا تو اب اعادہ نہ کرے گا کہ ایک بار پڑھ چکا۔
---	--

نوع ہشتم<sup>۸</sup>: یونہی اگر سلطان وغیرہ ذی حق کہ ولی سے مقدم ہیں پڑھ لیں یا خود نہ پڑھ لیں۔ ان کے اذن سے کوئی پڑھ دے جب بھی ولی کو اختیار اعادہ نہیں۔

(۱۱۹۶۱۰۲) ۸۴ سے ۱۰۱ تک تمام کتب مذکورہ (۱۲۰) فتح القدر (۱۲۱) فتح المعین میں ہے:

امامن ذکرنا لفظهم أنفابالفاظ متفقه و الباقون بمعانی متقاربة، وهذا لفظ الخانية ان كان المصلي سلطانا او الامام الاعظم او القاضي او والی مصر او امام حیه لیس للولی ان یعید فی ظاهر الروایة <sup>32</sup> زادالذین سقنالفظهم لانهم اولی بالصلوة منه <sup>33</sup>	جن کی عبارت ابھی ہم نے ذکر کی وہ بہ الفاظ متفقہ اور باقی بمعانی متقاربہ بیان کرتے ہیں اور یہاں عبارت خانہ کی ہے۔ت) اگر امیر المؤمنین یا سلطان اسلام یا قاضی یا ولی شہر یا امام مسجد محلہ نے نماز پڑھ لی تو ہمارے ائمہ سے ظاہر الروایة میں ولی کو بھی اعادہ کا اختیار نہیں کہ یہ لوگ اس نماز کے حق میں ولی سے مقدم ہیں۔
--	---

(۱۲۲) غنی- (۱۲۳) حلیہ (۱۲۴) بحر (۱۲۵) طحاوی علی مراتب الفلاح سب کے باب تیمم میں ہے:

لو صلی من له حق التقدم كالسلطان ونحوه لا یكون له حق بالاعادة <sup>34</sup> ۔	سلطان وغیرہ جو ولی پر مقدم ہیں ان کے پڑھ لینے کے بعد ولی کو حق اعادہ نہیں۔
---	---

کفایہ و مستخلص کی عبارت نوع دہم میں آتی ہے۔ امام عتابی نے مثل عبارت مذکورہ خانہ ذکر کیا اور ان کی گنتی میں جو ولی پر مقدم ہیں امام مسجد جامع کو بھی بڑھایا۔ اور درایہ پھر نہر پھر در مختار اور جوامع الفقہ اور پھر شرنبلالیہ میں تصریح فرمائی کہ امام جامع مسجد امام محلہ پر مقدم ہے۔

<sup>31</sup> العنایہ علی ہامش فتح القدر فصل فی الصلوۃ علی المیت مکتبہ نوریہ رضویہ سحر ۸۳/۲

<sup>32</sup> فتاویٰ قاضی خان باب فی غسل المیت الخ غشی نوکسور لکھنؤ ۹۲

<sup>33</sup> بحر الرائق فصل فی السلطان احق بصلواتہ ایچ ایم سعید کمپنی کراچی ۱۸۱/۲

<sup>34</sup> غنیہ المستملی شرح منیہ المصلی فصل فی التیمم سہیل اکیڈمی لاہور ص ۸۱

(۱۲۶) درایہ شرح ہدایہ (۱۲۷) ثلثیہ علی الکفر میں ہے:-

ولو صلی امام المسجد الجامع لاتعاد <sup>35</sup> ۔	جامع مسجد کا امام پڑھ لے تو پھر اعادہ نہیں۔
---	---

(۱۲۸) مجمع البحار (۱۲۹) شرح مجمع (۱۳۰) بحر (۱۳۱) رد المختار میں ہے:

امام الحجی کا سلطان فی عدم اعادۃ الولی <sup>36</sup> ۔	امام محلّہ بھی اس امر میں مثل سلطان ہے کہ اس کے بعد ولی کو اعادہ جائز نہیں۔
--	---

تنبیہ: امام عتّابی نے ولی پر تقدیم امام میں یہ شرط لگائی کہ ولی سے افضل ہو ورنہ ولی ہی اولیٰ ہے۔ یہ شرط شرنبلالیہ میں معراج الدرایہ اور رد مختار میں مجتہبی و شرح الجمع لمصنف سے نقل فرمائی۔ حلیہ میں اسے عتّابی سے بحوالہ شرح مجمع اور امام بقالی سے بحوالہ مجتہبی نقل کر کے فرمایا و ہوا حسن یہ کلام عمدہ ہے۔ اسی طرح بحر الرائق میں فرمایا۔ (۱۳۲) خانہ (۱۳۳) وجیز کردری (۱۳۴) عالمگیری یہ (۱۳۵) خزائنہ المفتین میں ہے:

واللفظ للوجیز مات فی غیر بدلہ فصلی علیہ غیر اہلہ ثم حملہ الی منزلہ ان کانت الصلوۃ الاولیٰ بأذن الوالی او القاضی لاتعاد <sup>37</sup> ۔	(عبارت "وجیز" کی ہے۔ ت) غیر شہر میں مرا جنہی لوگوں نے نماز پڑھ لی پھر اس کے اقارب آئے اسے اس کے وطن لے آئے، اگر پہلی نماز حاکم اسلام یا قاضی کے اذن سے ہوئی تھی تو اب اقارب اعادہ نہ کریں۔
--	--

نوع نمبر ۹: اگر ولی نے نماز پڑھ لی اور سلطان و حکام کہ اس سے اولیٰ ہیں بعد کو آئے اب وہ بھی بالاتفاق اعادہ نہیں کر سکتے، ہاں اگر وہ موجود تھے اور ان کے بے اذن ولی نے پڑھ لی اور وہ شریک نہ ہوئے تو ایک جماعت علماء کے نزدیک انہیں اختیار اعادہ ہے۔

وہو محمل ما فی الدر عن المجتہبی و	یہی اس کلام کا مطلب ہے جو رد مختار میں مجتہبی سے
-----------------------------------	--

<sup>35</sup> ثلثی علی الکفر علی ہامش تبیین الحقائق فعل السلطان احق بصلوۃ مطبعہ کبریٰ امیر یہ مصر ۲۴۰/۱

<sup>36</sup> رد المختار باب صلوۃ الجنائز مصطفیٰ البابی مصر ۶۵۲/۱

<sup>37</sup> فتاویٰ بزاز یہ ہامش فتاویٰ ہندیہ الخامس والعشرون فی الجنائز نورانی کتب خانہ پشاور ۸۰/۱۳، فتاویٰ ہندیہ الفصل الخامس فی الصلوۃ علی المیت نورانی کتب خانہ پشاور

منقول ہے، اور نہایہ، جو ہر پھر ہندیہ اور طحاوی میں ہے اور عنایہ ورجندی میں نہایہ کے حوالے سے ہے، اور فاتح شرح قدوری میں ہے اور حاشیہ ابو سعید علی الدرر میں مجتبیٰ وغیرہ سے منقول ہے۔ (ت)	فی النہایة والجوہرۃ ثم الہندیۃ والطحاوی وفی العنایة والبرجندی عن النہایة وفی الفاتح شرح القدوری وفی ابی سعید علی الدرر عن المجتبیٰ وغیرہ۔
---	---

اور ایک جماعت علماء کے نزدیک اب بھی سلطان وغیرہ کسی کو اختیار اعادہ نہیں، معراج الدراریہ میں اسی کی تائید کی، ردالمحتار میں اسی کو ترجیح دی۔ اور یہی ظاہر اطلاق متون اور ظاہر من حیث الدلیل اقویٰ ہے تو حاصل یہ ٹھہرا کہ سلطان نے پڑھ لی تو ولی نہیں پڑھ سکتا ولی نے پڑھ لی تو سلطان نہیں پڑھ سکتا، غرض ہر طرح اعادہ و تکرار کا دروازہ بند فرماتے ہیں: (۱۳۶) غایۃ البیان شرح الہدایہ للعلاء الاثقانی میں ہے:

یعنی ولی کے بعد کسی کو نماز کی اجازت نہ ہونے کا حکم عام ہے یہاں تک کہ پھر سلطان وغیرہ کسی کو اعادہ جائز نہیں۔	هذا علی سبیل العموم حتی لا تجوز الاعادة لالسلطان ولا لغيره <sup>38</sup> ۔
---	--

(۱۳۷) صغیری میں ہے:

ولی پڑھ لے تو پھر کسی کو پڑھنے کا حق نہیں سلطان ہو یا اور کوئی۔	ان صلی ہو فلیس لغيره ان یصلی بعدہ من السلطان فمن دونہ <sup>39</sup> ۔
---	---

سراج و ہاج شرح قدوری میں ہے:

ولی کے بعد کسی کو نماز جائز نہیں سلطان ہو یا اس کا غیر۔	من صلی الولی علیہ لم یجز ان یصلی احد بعدہ سلطانا کان او غیرہ <sup>40</sup> ۔
---	--

(۱۳۹ و ۱۴۰) ابوالسعود میں نافع وغیرہ سے نقل کرتے ہوئے فرمایا:

کنز میں امام ماتن نے غیر کو مطلق رکھا جو سلطان کو بھی شامل، تو اس کا مفاد یہ ہے کہ ولی کے بعد	اطلق فی الغیر فعم السلطان فمفادہ عدم اعادة السلطان بعد صلوة الولی وبہ
---	---

<sup>38</sup> ردالمحتار بحوالہ غایۃ البیان باب صلوة الجنائز دار الطباعة المصریہ مصر ۱/۵۹۲

<sup>39</sup> صغیری شرح منیۃ المصلی فصل فی الجنائز مطبع مجتبیٰ دہلی ص ۲۸۹

<sup>40</sup> بحر الرائق بحوالہ سراج الوہاج فصل السلطان احق بصلوۃ ایچ ایم سعید کمپنی کراچی ۱۸۲/۲

جزم فی السراج وغایة البیان والنافع <sup>41</sup> ۔	سلطان بھی اعادہ نہ کرے، اور اسی پر حدادی و اتقانی و نافع نے جزم کیا۔
--	--

(۱۳۱) مستضیٰ للامام النسفی (۱۳۲) شلبی علی الکنز میں ہے:

الحق الی الاولیاء حیث قال لیس لاحد بعده الاعادة بطریق العموم سلطانا کان او غیره <sup>42</sup> ۔	اصل حق ولی کا ہے ولہذا ماتن یعنی صاحب الفقہ النافع نے عام فرمایا کہ ولی کے بعد کسی کو اعادہ کا اختیار نہیں، سلطان ہو یا کوئی۔
---	---

(۱۳۳ و ۱۳۴) ردالمحتار میں معراج الدراییہ وغیرہ سے نقل کرتے ہوئے فرمایا:

اذا صلی الولی فهل لمن قبله كالسلطان حق الاعادة، فی السراج والمستضیٰ لاویدل علی هذا قول الهدایة ان صلی الولی لم یجز لاحد ان یصلی بعده ونحوہ فی الکنز وغیرہ فقوله لم یجز لاحد یشمل السلطان ونقل فی المعراج عن النافع <sup>عہ</sup> لیس للسلطان الاعادة ثم ایدروایة النافع <sup>43</sup> اہم لخصاً۔	کیا ولی کے بعد سلطان وغیرہ جو اس سے مقدم ہیں اعادہ کا حق رکھتے ہیں، سراج و مستضیٰ میں منع فرمایا۔ اور ہدایہ کا قول اس پر دلیل ہے کہ فرمایا ولی کے بعد کسی کو جائز نہیں، اور یونہی کنز وغیرہ میں ہے، کسی میں سلطان بھی آگیا، اور معراج میں منافع سے سلطان کو منع اعادہ نقل کر کے اس کی تائید فرمائی۔
--	---

منافع، یہی امام اجل ابوالبرکات نسفی کی مستضیٰ ہے جو امام ناصر الدین ابوالقاسم مدنی سمرقندی کی کتاب "الفقہ النافع" مشہور بہ "نافع" کی شرح ہے۔ امام نسفی رحمۃ اللہ تعالیٰ علیہ نے اپنی کتاب "المصنفی شرح منظومہ نسفیة" کے آخر میں لکھا ہے کہ: جب میں (باقی اگلے صفحہ پر)

عہ: المنافع هذا هو المستضیٰ للامام اجل ابی البرکات النسفی شرح الفقہ النافع الشهیر بالنافع للامام ناصر الدین ابی القاسم المدنی السمرقندی وقد قال رحمه الله تعالى في آخر كتابه المصنفی شرح المنظومة النسفیة

<sup>41</sup> فتح المعین علی شرح ملا مسکین فصل فی الصلوة علی المیت ایچ ایم سعید کمپنی کراچی ۱/۳۵۳

<sup>42</sup> شلبی علی الکنز علی ہامش تبیین الحقائق فصل السلطان احق بصلواتہ مطبعة کبری امیر یہ مصر ۱/۲۳۸

<sup>43</sup> ردالمحتار باب صلوة الجائز مطبعة کبری امیر یہ مصر ۱/۹۲-۹۱

(۱۳۵) بحر الرائق میں ہے:

ولی پڑھ چکا پھر سلطان وغیرہ وہ لوگ آئے جو ولی پر مقدم ہیں انہیں اعادہ کا اختیار نہیں۔	صلی الولی ثم جاء المقدم علیه فليس له الاعادة 44
---	--

منافع سو ہی مستصفیٰ ہے۔۔ کی تالیف و املا سے فارغ ہوا تو بعض عزیزوں نے مجھ سے چاہا کہ منظومہ کی ایک ایسی شرح لکھ دوں جو اس کے دقائق کے بیان پر مشتمل ہو، تو میں نے منظومہ کی شرح لکھی اور اس کا نام "مصطفیٰ" رکھا۔ اس عبارت سے واضح ہے کہ مستصفیٰ اور منافع ایک ہی ہیں اور یہ "نافع" کی شرح ہے، اور مصطفیٰ دوسری کتاب ہے وہ منظومہ کی شرح ہے یعنی مستصفیٰ یا اس کا اختصار نہیں ہے۔ نہ ہی مستصفیٰ، منظومہ کی شرح ہے۔۔ یہاں کشف الظنون میں علامہ کاتبی سے غلطی ہو گئی ہے اس لئے متنبہ رہنا چاہئے۔۔ انہوں نے یہ لکھ دیا کہ مستصفیٰ، منظومہ کی شرح ہے اور مصطفیٰ اس کا (مستصفیٰ کا) اختصار ہے اور سخت حیرت کی بات یہ ہے کہ اس دعوے کی دلیل میں انہوں نے آخر مصطفیٰ کی یہی عبارت پیش کی ہے جو ابھی ذکر ہوئی حالانکہ وہ بہ آواز بلند ان کے دعوے کے خلاف شہادت دے رہی ہے۔۔ اس کے بعد "نافع" کے تحت کاتبی نے مستصفیٰ کو دوبارہ ذکر کیا وہاں بجا طور پر اس کی شرح بتایا اور ایک ضعیف قول کا ذکر کیا کہ وہ مصنف ہی ہے اور یہ درست نہیں۔۔ تو یہ معلوم رہے ۱۲ (ت)

(بقیہ حاشیہ صفحہ گزشتہ)

لما فرغت من جمع المنافع واملائه وهو المستصفیٰ  
سألنی بعض اخوانی ان اجمع للمنظومة شرحا مشتملا  
على الدقائق فشرحتها وسيئته المصنفی فظهران  
المستصفیٰ والمنافع شیئی واحد وهو شرح النافع.  
والمصنفی غیره وهو شرح المنظومة فليس عين  
المستصفیٰ ولا اختصاره. ولا المستصفیٰ شرح  
المنظومة وقد وقع ههنا غلط من العلامة الكاتبی فی  
كشف الظنون فتنبه ومن اشد العجب ان استدل  
ماداعاه من المستصفیٰ شرح المنظومة وان المصنفی  
اختصاره ببا من كلامه رحمه الله تعالى فی  
اخر المصنفی مع انه شاهد باعلى نداء على نقیض  
ماداعاه ثم اعاد ذكر المستصفیٰ فی النافع فجعله  
شرحه على الصواب وذكر قبلا انه المصنفی وليس  
بالصواب فأعلم ۱۲ امنه (م)

44 بحر الرائق فضل السلطان الحق بصلواتہ ایچ ایم سعید کمپنی کراچی ۱۸۲/۳

اسی سے صاحب بحر نے تطبیق دینا چاہا ہے، انہوں نے نہایہ وغیرہ کی عبارت کو اس صورت پر محمول کیا ہے جب سلطان کے موجود ہوتے ہوئے اس کی اجازت کے بغیر ولی پڑھادے۔ اور سراج و مستصفی کے کلام کو اس صورت پر محمول کیا ہے جب ولی انکی غیر موجودگی میں پڑھادے بعد میں وہ آجائیں۔ صاحب نہر نے اس پر اعتراض کیا ہے کہ کلمات علماء اس بارے میں متفق ہیں کہ سلطان وغیرہ کو ولی پر حق تقدم اسی وقت حاصل ہوتا ہے جب وہ موجود ہوں تو اختلاف موجودگی ہی کی صورت میں ہوگا۔

اقول: جیسا بھی ہو جو سلطان کے لئے دوبارہ پڑھنے کا حق مانتا ہے وہ یہی کہتا ہے کہ جب سلطان موجود ہو اور ولی اس کی اجازت کے بغیر پڑھادے تو وہ پھر پڑھ سکتا ہے۔۔ حلیہ میں اس اختلاف کی صورت یوں پیش کی ہے "ولی نے نماز پڑھائی اور سلطان یا امام محلّہ یا وہ جن کا درجہ ان کے مابین ہے موجود ہیں اور انہوں نے ولی کی متابعت نہ کی" الخ۔ اسی طرح "نافع" میں یہ قید لگائی ہے کہ "اگر وہ موجود ہو"۔ اس کی شرح مستصفی میں فرمایا: سلطان کو تقدم عارض کی وجہ سے ہے: اسی لئے فرمایا "اگر وہ موجود ہو" اہ مجتبیٰ میں ہے ولی نے پڑھ لی تو اس کے بعد کوئی نہیں پڑھ سکتا

وبهذا حاول البحر التوفيق فحمل ما في النهاية والعناية على ما اذا تقدم الولي بحضرة السلطان من دون اذنه وما في السراج والمستصفي على ما اذا تقدم وهم غيب ثم حضروا ونازعه في النهربان كلماتهم متفقة على ان لاحق للسلطان فمن دونه قبل الولي الا عند حضورهم فالخلاف انما هو اذا حضروا۔

اقول: كيف ما كان الامر فالذي يقول باعادة السلطان انما يقول اذا حضر وتقدم الولي بلاذنه قال في الحلية في تصوير هذا الخلاف صلى الولي والسلطان او امام الحى ومن بينهما حاضر ولم يتابعه<sup>45</sup> الخ وكذلك قيد في النافع بقوله ان حضر قال في شرحه المستصفي انما تقدم السلطان بعارض ولهذا قال ان حضر<sup>46</sup> اھ وفي المجتبیٰ صلى الولي لم يجز ان يصلى احد بعده

<sup>45</sup> حلیہ المحلی شرح نبیہ المصلی  
<sup>46</sup> المستصفی شرح الفقہ النافع للنسفی

<p>یہ اُس صورت میں ہے جب سلطان موجود نہ ہو، اگر اس کی موجودگی میں ولی پڑھ لے تو وہ پھر پڑھ سکتا ہے۔۔۔ اسی کے مثل فاتح شرح قدوری میں ہے۔۔۔ در مختار میں ہے: اگر ولی نے مثلاً سلطان کی موجودگی میں پڑھ لیا تو سلطان دوبارہ پڑھ سکتا ہے۔۔۔ معراج اور حاوی میں مجتبیٰ کے حوالے سے ہے: سلطان کو حق اعادہ حاصل ہے اگر ولی اس کی موجودگی میں پڑھ لے۔۔۔ حاشیہ طحاوی علی المراقی میں ہے: ولی نے نماز پڑھ لی اور سلطان چاہتا ہے کہ وہ بھی پڑھے تو اسے اس کا حق حاصل ہے، جوہرہ۔۔۔ یعنی جب سلطان وقت نماز موجود رہا ہو اور ولی کے ساتھ نہ پڑھا نہ ہی اجازت دی ہو اس لئے کہ عبارات علماء اس بارے میں متفق ہیں کہ سلطان کو غیر موجودگی کی حالت میں کوئی حق نہیں، نہر اہ۔۔۔ اس سے واضح ہے کہ وہ کلام ساقط الاعتبار ہے جو عبدالحلیم رومی کے قلم سے حاشیہ درر میں درج ہوا کہ سلطان کی غیر موجودگی میں اس سے کم درجہ والے نے جنازہ پڑھ لیا پھر سلطان آیا تو اگر وہ چاہے تو پھر پڑھ سکتا ہے۔۔۔ اس سے آگاہ رہنا چاہئے اور توفیق خدا ہی سے ہے (ت)</p>	<p>هذا اذا لم يحضر السلطان اما اذا حضر صلى الولي يعيد السلطان<sup>47</sup> اهو مثله في الفاتح وفي الدر لوصلي الولي بحضرة السلطان مثلا اعاد السلطان<sup>48</sup> اهو وفي المعراج والحاوي عن المجتبي، للسلطان الاعادة اذا صلى الولي بحضرتة<sup>49</sup> اهو وفي ط على المراقى صلى ولي واراد السلطان ان يصلى عليه فله ذلك. جوہرہ. يعنى اذا كان حاضر وقت الصلوة ولم يصل مع الولي ولم ياذن لاتفاق كلمتهم ان الحق للسلطان عند عدم حضوره نهر<sup>50</sup> اهو فظهر سقوط ما وقع لعبدالحليم على الدرر من قوله ان السلطان اذا لم يحضر فصلي من دونه فحضر السلطان يعيدها ان شاء<sup>51</sup> اهو فليتنبه وبالله التوفيق۔</p>
--	--

<sup>47</sup> المجتبیٰ

<sup>48</sup> در مختار باب صلوة الجنائز مطبع مجتبیٰ دہلی ۱۳۳۱

<sup>49</sup> المعراج

<sup>50</sup> طحاوی علی المراقی فصل فی السلطان الحق بصلوة نور محمد کارخانہ تجارت کتب کراچی ص ۳۲۴

<sup>51</sup> حاشیہ الدرر علی الفرر عبدالحلیم باب الجنائز مطبع عثمانیہ ترکی ۱۰۸۱

نوع وہم: حدیہ کہ جنازہ ہو اور بے وضو کو وضو کرنے یا جنب یا حیض یا نفاس سے فارغ ہونے والی کو نہانے میں فوتِ نماز کا اندیشہ ہو تو شرع نے اجازت فرمائی کہ تیمم کر کے شریک ہو جائے کہ ہو چکی تو پھر نہ پڑھ سکے گا جیسے نمازِ عید، ولہذا سلطان وغیرہ جو ولی سے مقدم ہیں جب حاضر ہوں تو ولی کو بھی تیمم جائز ہے، بلکہ اگر ولی نے دوسرے کو اجازتِ امامت دے دی تو اب ولی بھی تیمم کر کے گاہکہ اجازت دے کر اختیارِ اعادہ نہ رہا، یونہی اگر وضو یا غسل کے تیمم سے ایک جنازہ پڑھا گیا کہ دوسرا آگیا اور وضو یا غسل کی مہلت نہ پائی تو اسی تیمم سے دوسرا اور تیسرا جہاں تک ہوں پڑھ سکتے ہو۔ (۱۳۶) کنز (۱۳۷) تنویر (۱۳۸) ملتقى (۱۳۹) نور الایضاح (۱۵۰) محیط میں ہے: صحیح لخوف فوت الجنائزۃ<sup>52</sup> اندیشہ فوتِ جنازہ کے لئے تیمم جائز ہے۔ (۱۵۱) مختصر قدوری (۱۵۲) ہدایہ (۱۵۳) وقایہ (۱۵۴) نقایہ (۱۵۵) اصلاح (۱۵۶) وانی (۱۵۷) غرر (۱۵۸) منیہ میں ہے:

<p>(اصلاح اور وقایہ میں ہے۔ت) مرد یا عورت جسے وضو یا غسل کی حاجت ہو اور اس میں نمازِ جنازہ فوت ہو جانے کا خوف کریں ان کو تیمم جائز ہے سو اس کے جو اس نماز کا اتق ہو کہ اسے خوفِ فوت نہیں۔ اور اسی طرح غرر میں ہے مگر وہاں غیر ولی کی بجائے غیر اولی کہا۔ (ت)</p>	<p>واللفظ للاصلاح و الوقایة هولمحدث و جنب وحائض ونفساء عجزواعن الماء لخوف فوت صلوة الجنائزۃ لغير الولى<sup>53</sup> اه مثله فى الغرر غير انه قال لغير الاولی<sup>54</sup>۔</p>
--	--

مختصر وقایہ کے لفظ یہ ہیں:

<p>جواز تیمم کے عذروں سے ہے ایسے واجب کا فوت جس کا بدل نہ ہو سکے جیسے غیر والی کے لئے نمازِ جنازہ۔</p>	<p>مایفوت لالی خلف کصلوة الجنائزۃ لغير الولى<sup>55</sup>۔</p>
--	--

<sup>52</sup> کنز الدقائق باب التیمم ایچ ایم سعید کمپنی کراچی ص ۱۷

<sup>53</sup> غرر الاحکام مع شرح الدرر الحکام باب التیمم مطبعہ احمد کامل الکاثریہ فی دار السعادت بیروت ۲۹/۱، ۳۰

<sup>54</sup> غرر الاحکام مع شرح الدرر الحکام باب التیمم مطبعہ احمد کامل الکاثریہ فی دار السعادت بیروت ۲۹/۱، ۳۰

<sup>55</sup> النقایہ مختصر وقایہ فصل التیمم نور محمد کارخانہ تجارت کتب کراچی ص ۶

(۱۵۹) متقی امام حاکم شہید (۱۶۰) فتاویٰ غیاثیہ میں ہے:

لايجوز التيمم لمن ينتظره الناس فلو لم ينتظروه اجزاه <sup>56</sup> ۔	جس کا انتظار ہوگا یعنی ولی و اولیٰ اسے تیمم جائز نہیں اور جس کا انتظار نہ ہوگا یعنی غیر اولیٰ اسے تیمم جائز ہے۔
---	---

(۱۶۱) طحاوی علی الدر میں ہے: يعتبر الخوف بغلبة الظن<sup>57</sup> خوف فوت میں غالب گمان کا اعتبار ہے (۱۶۲) امام اجل طحاوی شرح معانی الآثار میں فرماتے ہیں:

قدر خص في التيمم في الامصار خوف فوت الصلوة على الجنائز وفي صلوة العيدين لان ذلك اذافات لم يقض <sup>58</sup> ۔	نماز جنازہ یا عید فوت ہونے کے خوف سے پانی ہوتے ہوئے شہروں میں تیمم کی اجازت ہے اس لئے کہ ان دونوں نمازوں کی قضا نہیں۔
---	---

(۱۶۳) ہدایہ (۱۶۴) مجمع الانہر میں ہے: لانه لا تقضى فيتحقق العجز<sup>59</sup> اس لئے کہ نماز جنازہ کی قضا نہیں تو پانی سے عجز ثابت ہوا۔ (۱۶۵) حلیہ (۱۶۶) بر جندی (۱۶۷) مراقی الفلاح (۱۶۸) فتاویٰ خیر یہ میں ہے:

انها تفوت بلا خلف (زاد البر جندی) بالنسبة الى غير الولى <sup>60</sup> ۔	نماز ہو چکے تو غیر ولی کے لئے اس کا بدل نہیں۔
---	---

(۱۶۹) کافی میں دونوں لفظ جمع فرمائے کہ:

صلوة الجنائز والعيديتفوتان لا الى بدل لانها لا تقضيان فيتحقق العجز <sup>61</sup> ۔	نماز جنازہ و عید فوت ہو جائیں تو ان کا بدل نہیں کہ وہ قضا نہیں کی جاتیں تو پانی سے عجز ثابت ہوا۔
--	--

<sup>56</sup> فتاویٰ غیاثیہ فصل فی التکفین مکتبہ اسلامیہ کوئٹہ ص ۴۴

<sup>57</sup> حاشیہ الطحاوی علی الدر باب التیمم دار المعرفہ بیروت ۱۳۹/۱

<sup>58</sup> طحاوی شرح معانی الآثار باب ذکر الجنب والحائض ایچ ایم سعید کمپنی کراچی ۶۳/۱

<sup>59</sup> مجمع الانہر شرح ملتقی الابحار باب التیمم دار احیاء التراث العربی بیروت ۴۱/۱

<sup>60</sup> شرح النقایہ للبر جندی باب التیمم نوکسور لکھنؤ ۴۶۱/۱، مراقی الفلاح علی ہامش الطحاوی باب التیمم نور محمد کارخانہ تجارت کتب کراچی ص ۶۳

<sup>61</sup> کافی شرح وافی

(۱۷۰) عنایہ میں ہے:

کل مایفوت لا الی بدل جاز ادائہ بالتیمم مع وجود الماء وصلوة الجنائزۃ عندنا كذلك لانها لاتعاد <sup>62</sup> ۔	مہر واجب کہ فوت پر بدل نہ رکھتا ہو پانی ہوتے ہوئے اسے تیمم سے ادا کر سکتے ہیں اور نمازِ جنازہ ہمارے نزدیک ایسی ہی ہے کہ وہ دوبارہ نہیں ہو سکتی۔
---	---

(۱۷۱) تیمم (۱۷۲) ارکان میں ہے:

صلوة الجنائزۃ تفوت لا الی خلف فصار الماء معدوماً بالنسبة اليها <sup>63</sup> ۔	نمازِ جنازہ کا بدل نہیں تو اسکے لئے پانی معدوم ٹھہرا۔
--	---

(۱۷۳) ظہیر یہ (۱۷۴) عالمگیریہ (۱۷۵) سراجیہ (۱۷۶) شرح نور الایضاح (۱۷۷) در مختار (۱۷۸) رحمانیہ میں ہے:

والنظم للدر ولو جنبا وحائضاً <sup>64</sup> ۔	اس کے لئے جنب و حائض کو بھی تیمم روا۔ اور یہ مسئلہ وقایہ و اصلاح و غرر سے واضح تر گزرا۔
--	---

(۱۷۹) بحر (۱۸۰) ہندیہ (۱۸۱) طحطاوی علی المراتی (۱۸۲) حلیہ (۱۸۳) غنیہ میں ہے:

واللفظ للبحر يجوز التيمم للولى اذا كان من هو مقدم عليه حاضر اتفاقا لانه يخاف الفوت <sup>65</sup> ۔	سلطان و حکام کہ ولی سے مقدم ہیں وہ حاضر ہوں تو ولی کو بھی تیمم جائز ہے کہ اب اسے بھی خوفِ فوت ہو سکتا ہے۔
--	---

(۱۸۴) جوہرہ (۱۸۵) بحر (۱۸۶) عالمگیریہ میں ہے:

واللفظ لهذين يجوز للولى اذا اذن لغيره بالصلوة ولا يجوز لمن امره الولى كذا فى الخلاصة <sup>66</sup> ۔	(ان دونوں کے الفاظ ہیں کہ۔ ت) ولی دوسرے کو اذنِ نماز دے دے جب بھی اُسے تیمم روا ہے (کہ اب اُسے خوفِ فوت ہو گیا) اور جسے ولی نے اذن دیا اب اسے تیمم جائز نہیں جیسا کہ خلاصہ میں تصریح فرمائی (کہ اب اُسے خوفِ فوت نہیں)
--	--

<sup>62</sup> عنایہ علی ہامش فتح القدر باب التیمم نوریہ رضویہ ستمبر ۱۲۲۱ھ

<sup>63</sup> تیمم الحقائق شرح کنز الدقائق باب التیمم مطبعہ کبریٰ امیریہ مصر ۱۲۲۱ھ

<sup>64</sup> در مختار باب التیمم مطبعہ مجتہبائی دہلی ۱۲۲۱ھ

<sup>65</sup> بحر الرائق باب التیمم ایچ ایم سعید کمپنی کراچی ۱۵۸۱ھ

<sup>66</sup> فتاویٰ ہندیہ الفصل الثالث فی التفرقات نورانی مکتب خانہ پشاور ۱۳۱۱ھ

(۱۸۷) فتاویٰ کبریٰ (۱۸۸) فتاویٰ قاضی خان (۱۸۹) خزانۃ المفتیین (۱۹۰) جامع المضمرات شرح قدوری (۱۹۱) فتاویٰ ہندیہ (۱۹۲) فتح القدر (۱۹۳) جواہر الاخلاطی (۱۹۳) شرح تنویر میں ہے:

<p>پائی ہوتے ہوئے بخوف فوت تیمم سے نماز جنازہ پڑھی اب دوسرا جنازہ آیا اگر گرج میں اتنی مہلت پائی تھی کہ وضو کر لیتا اور نہ کیا اب وضو کرے تو یہ دوسرا جنازہ فوت ہو تو اس صورت میں دوبارہ تیمم کرے اور مہلت نہ پائی تھی تو اسی پہلے تیمم سے یہ بھی پڑھے اسی پر فتویٰ ہے۔</p>	<p>تیمم فی المصبر وصلی علی جنازۃ ثم اتی بأخری فان کان بینہما مدة یقدر علی الوضوء (قال فی الدرثم زال تمکنہ) یعید التیمم وان لم یقدر صلی بذلک التیمم اھ قال فی الدر بہ یفتی اھ قال فی المضمرات والجواہر والہندیۃ، علیہ الفتاویٰ<sup>67</sup>۔</p>
---	---

(۱۹۵) برہان شرح مواہب الرحمن (۱۹۶) شرح نظم الکنز للعلاء المقدسی (۱۹۷) حاشیہ علامہ نوح آفندی (۱۹۸) حاشیہ علامہ ابن عابدین میں ہے:

<p>یعنی صرف کراہت کے سبب تیمم کی اجازت نہیں کہ جمعہ یا پنجگانہ فوت ہونے کے خوف سے تیمم کی اجازت نہیں،</p>	<p>مجرد الکراہۃ لایقتضی العجز المقتضی لجواز التیمم لانہا لیست اقوی من فوات الجمعة والوقتية مع عدم جوازہ لہما<sup>68</sup>۔</p>
---	--

یہ اس سے زائد تو نہ ہوگی، بلکہ اجازت اس لئے ہے کہ جنازہ فوت ہو تو بدل ناممکن ہے۔

<p>تنبیہ: ہم نے جو ذکر کیا کہ ولی کے لئے تیمم جائز نہیں، اسے علماء نے امام اعظم سے حسن بن زیاد کی روایت بتایا ہے، اور جوہرہ میں اسے روایت نوارہ کہا ہے۔ ہدایہ، خانیہ، کافی اور تبیین میں اسی حکم کو صحیح کہا، اسی طرح جوہرہ، ہندیہ، مستخلص</p>	<p>تنبیہ: ما ذکرنا من عدم جوازہ للولی نسبوہ لروایۃ الحسن عن الامام الاعظم وعزاه فی الجوہرۃ للنوادر وصححہ فی الہدایۃ والخانیۃ والکافی والتبیین وکذا نقل تصحیحہ فی الجوہرۃ والہندیۃ والمستخلص والبراقی وعلیہ مشی فی الخلاصۃ والعنایۃ والبنیۃ والہندیۃ</p>
--	---

<sup>67</sup> فتاویٰ ہندیہ الفصل الثالث فی المتفرقات نورانی کتب خانہ پشاور ۳۱/۱، در مختار باب التیمم مطبع مجتہبائی دہلی ۳۳/۱، جواہر الاخلاطی فصل فی صلواتہ لجنازۃ قلمی نسخہ

موجود لاہور بریری جامعہ نظامیہ رضویہ لاہور ص ۴۲، فتاویٰ قاضی خان فصل فیما یجوز بہ التیمم نوکسور لکھنؤ ۳۰/۱

<sup>68</sup> رد المحتار باب التیمم دار احیاء التراث العربی بیروت ۱۶۱/۱

<p>اور مراقی میں اس کی تصحیح نقل کی، اسی پر خلاصہ، عنایہ، منیہ، ہندیہ، کافی، درر، مجتہدی اور جامع الرموز میں مشی کی اور صدر شہید نے فرمایا "بہ نأخذ" (ہم اسی کو لیتے ہیں) جیسا کہ خلاصہ میں ہے۔ اسی طرح شمس الائمہ حلوانی نے اس کو صحیح کہا، جیسا کہ غیاثیہ میں صدر شہید کی منتہی اور غنیہ میں ذخیرہ کے حوالے سے ہے۔</p> <p>اقول: تو علامہ ابن کمال پاشا سے جو اس کے خلاف کی تصحیح کا انتساب شمس الائمہ کی طرف ہوا اور حاشیہ درر میں عبد الحلیم رومی نے اور حاشیہ در مختار میں علامہ شامی نے اس کی پیروی کی گویا یہ سبقت نظر ہے۔ علماء نے کہا: ظاہر الروایۃ میں ولی کے لئے بھی تیمم جائز ہے اس لئے کہ جنازہ میں انتظار مکروہ ہے۔ اس کا جواب وہ ہے جو ابھی ہم نے برہان اور اس کے بعد ذکر شدہ کتابوں سے نقل کیا۔ اور اسے (ولی کے لئے جواز تیمم کو) خلاصہ میں اصل (مبسوط) اور فتاویٰ صغریٰ کے حوالے سے بیان کیا اور اسی پر ظہیریہ و خزانیہ المفتین میں مشی کی، اور جوہر الاخطی میں اسے صحیح کہا اور حاشیہ عبد الحلیم میں اس کی تصحیح خواہر زادہ کی طرف، اور رحمانیہ میں نصاب، غیاثیہ، فتاویٰ غرائب اور ظہیریہ کے حوالے سے حاشیہ شیخ الاسلام کی طرف منسوب کی۔</p>	<p>والکافی والدرر والمجتبیٰ وجامع الرموز وقال الصدر الشهيد به نأخذ كما في الخلاصة وكذا صححه الامام شمس الائمة الحلوانی كما في الغياثية عن منتقى الشهيد وفي الغنية عن الذخيرة۔</p> <p>اقول: فما وقع في ابن كمال پاشا من نسبة تصحيح خلافة لشمس الائمة وتبعه عبد الحلیم علی الدرر و الشامی علی الدر فكانه سبق نظر۔ قالوا وفي ظاهر الرواية يجوز للولی ايضاً لان الانتظار فيها مكروه<sup>69</sup> وجوابه ما نقلنا أنفاعة البرهان فمابعدہ وعزاه في الخلاصة للاصل الفتاوى الصغیری وعلیه مشی في الظهیریة و خزانة المفتین و صححه في جواهر الاخطی و عزا تصحيحه في عبد الحلیم لخواهر زادة في الرحمانية لحاشیة شيخ الاسلام عن النصاب و الغياثية و فتاوى الغرائب و الظهیریة۔</p>
---	---

<sup>69</sup> روا المختار باب التيمم و اراحياء التراث العربي بيروت ١٦١١

<p>اقول لیکن غیاثیہ میں جو میں نے دیکھا وہ جیسا کہ میں نے پہلے ذکر کیا یہی ہے کہ حلوانی نے فرمایا صحیح روایت حسن ہے اور ہم اسی پر فتویٰ دیتے ہیں اھ۔ تو ہو سکتا ہے یہ عین مہملہ پھرتاے قرشت پھر ایک نقطے والی ب سے "عتابیہ" ہو۔</p> <p>اقول: ہم جواز تیمم سے استثنائے ولی کی تصریح مختصر قدوری، ہدایہ، وقایہ، نقایہ، اصلاح، وافی، غرر اور ہدایہ کے حوالے سے پیش کر آئے اور صرف اندیشہ فوت کے وقت اجازت تیمم ہونے کو کتب مذکورہ اور طحاوی، کنز، تنویر، ملتقی اور نور الايضاح کے حوالے سے بیان کیا۔ یہ سب متون مذہب ہیں جن پر اعتماد ہے اور جو نقل مذہب کے لئے ہی لکھے گئے ہیں تو کم سے کم اتنا ضرور ہے کہ یہ (ولی کے لئے عدم جواز تیمم) بھی ظاہر الروایۃ ہوگا۔ اس پر جلیل القدر علماء کی تصحیحات بھی مجتمع ہیں اس میں دلیل کی جو قوت ہے وہ بھی عیاں ہے تو اسی پر اعتماد ضروری ہے۔ حلیہ میں تطبیق کی جانب اشارہ کیا ہے کہ ولی کے لئے عدم جواز اُس وقت ہے جب اس سے زیادہ تقدم رکھنے والا موجود نہ ہو اور جواز اُس وقت ہے جب اس پر تقدم والا موجود ہو۔۔ اسی کی طرف غنیہ اور بحر کی عبارتوں میں بھی اشارہ ملتا ہے۔</p> <p>اقول: یہ بہت عمدہ تطبیق تھی اگر مبسوط اور صغریٰ کی یہ تصریح نہ ہوتی کہ خواہ وہ مقتدی ہو یا</p>	<p>اقول لكن الذی رأیت فی الغیاثیة ما قدمت ان قال الحلوانی الصحیح روایة الحسن و نفقی بهذا<sup>70</sup> اه فلعلها العتابیة بمهملة فتاء قرشت فبوحدة -اقول: وقد اسمعناك التنصيص على استثناء الولی عن المختصر والبداية والوقاية والنقاية والاصلاح والوافي والغرر والهداية وقصر الاجازة على خوف الفوت عنها وعن الطحطاوی والكنز والتنوير والملتقى ونور الايضاح وهذه كلها متون المذهب المعتمد عليها الموضوعه لنقل المذهب فلاقل من ان يكون ايضاً ظاهر الرواية وقد تظافرت عليه تصحيحات الجلة ولايذهب عليك ما له من قوة الدليل فعليه يجب الاعتماد والتعويل۔ وقد اشار في الحلية الى التوفيق بان عدم الجواز للولی اذا لم يحضر من هو اقدم منه والجواز اذا حضر و اليه يومی كلام الغنية والبحر۔</p> <p>اقول: ولقد كان احسن توفيقاً لولان نص الاصل والصغریٰ سواء كان</p>
---	---

<sup>70</sup> فتاویٰ غیاثیہ فصل فی التکفین مکتبہ اسلامیہ کوئٹہ ص ۴۰

<p>امام، اور ظہیریہ و خزاندہ کی یہ تصریح کہ اگر وہ امام ہو، اور جو اہر کی یہ تصریح کہ مقتدی ہو یا امام یا وہ ہو جسے اس پر حق تقدم ہے اور نصاب کی یہ تصریح کہ تیمم جائز ہے امام کے لئے اور اس کے لئے جسے حق نماز ہے۔۔ تو صحیح یہ ہے کہ خلاف باقی رکھا جائے اور تحقیق یہ کی جائے کہ حق یہ تفصیل ہے (یعنی ولی کے لئے جواز جب اس سے زیادہ تقدم والا ہو ورنہ نہیں) اور خدائے پاک و برتر خوب جاننے والا ہے۔</p>	<p>مقتدیا اواماما ونص الظهيرية والخزانة لوكان اماما ونص الجواهر مقتدیا اواماما او من له حق الصلوة عليه ونص النصاب يجوز التيمم للامام ومن له حق الصلوة فالصواب ابقاء الخلاف وتحقيق ان الحق هو هذا التفصيل والله سبحانه وتعالى اعلم۔</p>
---	--

نوع یازدہم: (۱۹۹) ہدایہ (۲۰۰) کافی (۲۰۱) تبیین (۲۰۲) فتح القدر (۲۰۳) غنی (۲۰۴) سراج و ہاج (۲۰۵) امداد الفتاح (۲۰۶) مختص (۲۰۷) طحاوی علی المراتی:

<p>(فتح کے الفاظ ہیں۔ ت) تمام جہان کے مسلمانوں نے رسول اللہ صلی اللہ تعالیٰ علیہ وسلم کے مزار اقدس پر نماز چھوڑ دی۔ اگر یہ نماز بطور نفل جائز ہوتی تو مزار انور پر نماز سے تمام مسلمان اعراض نہ کرتے جن میں علماء اور صلحاء وہ بندے جو طرح طرح سے نبی صلی اللہ تعالیٰ علیہ وسلم کی بارگاہ اقدس میں تقرب حاصل کرنے کی رغبت رکھتے ہیں، تو یہ نماز جنازہ کی تکرار ناجائز ہونے پر کھلی دلیل ہے جس کا اعتبار لازم۔</p>	<p>واللفظ للفتح ترك الناس عن آخرهم الصلوة على قبر النبي صلى الله تعالى عليه وسلم ولو كان مشروعا لم اعرض الخلق كلهم من العلماء ولا الصالحين والراغبين في التقرب اليه صلى الله تعالى عليه وسلم بأنواع الطرق عنه فهذا دليل ظاهر عليه فوجب اعتباره<sup>71</sup>۔</p>
---	--

حاشیہ نور الايضاح کے لفظ سراج و غنی و امداد سے یوں ہیں:

<p>اس نماز کی تکرار جائز ہوتی تو مزار اقدس پر قیامت تک پڑھی جاتی کہ حضور ہمیشہ ویسے ہی تروتازہ ہیں جیسے وقت دفن مبارک تھے بلکہ وہ زندہ ہیں روزی دئے جاتے ہیں اور تمام لذتوں اور عبادتوں کے ناز و نعم میں ہیں اور ایسے ہی باقی انبیاء علیہم الصلوٰۃ</p>	<p>والايصلى على قبره الشريف الى يوم القيامة لبقائه صلى الله تعالى عليه وسلم كما دفن طريا بل هو حي يرزق ويتنعم لسائر الملاذ والعبادات وكذا سائر الانبياء عليهم الصلوة والسلام وقد اجتمعت</p>
--	---

<sup>71</sup> فتح القدر فصل في الصلوة على الميت نوريه رضويہ سحر ۸۳۲

الامة على تركها <sup>72</sup> ۔	والثناء، حالانکہ تمام امت نے اس نماز کے ترک پر اجماع کیا۔
---------------------------------	---

النہی الحاجز میں چالیس کتابوں کی اکاون عبارتیں تھیں، یہ پچاسی<sup>۸۵</sup> کتب متون و شروح و فتاویٰ کی دو سو سات<sup>۲۰۰</sup> عبارات ہیں۔ غرض صورت مذکورہ استثناء کے سوا نماز جنازہ کی تکرار ناجائز و گناہ ہونے پر مذہبِ حنفی کا اجماع قطعی ہے اور اس کا مخالف مخالفِ مذہبِ حنفی ہے۔ بعض نام کے حنفی برائے جہالت یا مغالطہ عوام ان تمام روشن و قاهر تصریحاتِ مذہب کو چھوڑ کر یہاں دو کتب تاریخ تصنیف شافعیہ سے سند لیتے ہیں:

اول: تبيين الصحيفه امام جلال الدين سيوطي شافعي میں ہے کہ امام ابو حنیفہ رضی اللہ تعالیٰ عنہ کے جنازہ مبارک پر چھ دفعہ نماز ہوئی اور کثرتِ ازدحامِ خلائق سے عصر تک ان کے دفن پر قدرت نہ پائی۔

دوم: سير النبلاء شمس الدين ذہبی شافعی میں ہے کہ شیخ تاج الدین ابوالیمین زید بن حسن کندی حنفی نے ۶ شوال ۶۱۳ھ میں وفات پائی۔ قاضی القضاة جمال ابن الحرستانی نے نماز پڑھائی، پھر شیخ الحنفیہ جمال الدین حمیری نے باب الفرد الیس میں، پھر شیخ موفق الدین شیخ الحنبلیہ نے پہاڑ میں یعنی جبل قاسیون کو دمشق میں۔

اولاً: جمیع کتب مذہب کے صریح خلاف میں دو کتاب تاریخ پر کسی جہالت شدیدہ ہے۔

ثانیاً: دنیا میں صرف حنفی ہی مذہب کے لوگ نہیں، خصوصاً پہلی صدیوں میں کہ خود مجتہدین بکثرت تھے اور ہر ایک کے لئے اتباع تھے۔ اس حکایت میں یہ کہاں ہے کہ حنفیہ نے چھ بار پڑھی، بلکہ ہجومِ خلائق تھا ہر مسلک ہر مذہب کے لوگ جوق در جوق آتے تھے، غیر حنفیہ نے اگر سو بار پڑھی تو حنفی مذہب میں اس کی کیا حجت ہو سکتی ہے، اللہ اکبر! امام اعظم ابو حنیفہ رضی اللہ تعالیٰ عنہ وہ عظیم الشان جلیل البرہان امام ہیں کہ مستقل مجتہد مطلق سیدنا امام شافعی رضی اللہ تعالیٰ عنہ نے جب اس امام الائمہ سراج اللہ کے مزار پُر انوار کے پاس نماز صبح پڑھائی بسم اللہ آواز سے نہ پڑھی نہ رفع یدین کیا نہ قنوت پڑھی کسی نے سب پوچھا، فرمایا: ان صاحب قبر کے ادب سے کما فی الخیرات الحسان للامام ابن حجر المکی الشافعی (جیسا کہ خیرات الحسان للامام ابن حجر مکی شافعی میں ہے۔ ت) اور ایک روایت میں ہے مجھے حیا آئی کہ اس امام جلیل کے سامنے اس کا خلاف کروں کما فی المسلك المتقسط للمولیٰ علی قاری (جیسا کہ المسلك المتقسط للمولیٰ علی قاری میں ہے۔ ت) سبحان اللہ مجتہد مستقل تو ادبِ امام سے حضور امام میں اتباعِ امام اختیار کریں اور خود حنفیہ خاص جنازہ امام پر مخالفت امام و

<sup>72</sup> حاشیہ الطحطاوی علی المراتی الفلاح فصل السلطان الحق بصلوٰۃ نور محمد کارخانہ تجارت کتب کراچی ص ۳۲۳

ترک مذہب کرتے یہ کیونکر متصور ہو سکتا ہے۔

حاشیاً: پہلی نمازیں غیر ولی نے پڑھیں تو ولی کو اختیارِ اعادہ تھا کہ امام کے ولی صاحبزادہ جلیل حضرت سیدنا حماد ابن ابی حنیفہ تھے جب انہوں نے پڑھی پھر جنازہ مبارک پر کسی نے نہ پڑھی۔ امام ابن حجر مکی خیرات الحسان میں فرماتے ہیں:

<p>ادھر امام ابو حنیفہ کے غسل سے فارغ ہوئے تھے کہ ادھر بغداد کی اتنی خلقت جمع ہو گئی جس کا شمار خدا ہی جانتا ہے گویا کسی نے انتقالِ امام کی خبر پکار دی تھی، نماز پڑھنے والوں کا اندازہ کیا گیا تو کوئی کہتا پچاس ہزار تھے کوئی کہتا ہے کہ اس سے بھی زیادہ تھے، اور ان پر چھ بار نماز ہوئی۔ آخر مرتبہ صاحبزادہ امام حضرت حماد نے پڑھی۔</p>	<p>مأفرغوا من غسله الا وقد اجتمع من اهل بغداد خلق لا يحصيهم الا الله تعالى كانهم نودى لهم بموته وحرز من صلى عليه فقيل: بلغوا خمسين الفاً، وقيل: اكثر، واعيدت الصلوة عليه ستة مرات آخرها ابنه حماد<sup>73</sup>۔</p>
--	---

رابعاً: یہ واقعہ دوم میں کیا ثبوت ہے کہ پہلی نماز باذن ولی تھی، بلکہ ظاہر یہی ہے کہ نماز دوم ہی باذن ولی ہوئی کہ جنازہ ایک عالم حنفی کا تھا اور وہاں اس وقت حنفیہ کے رئیس الرؤسا یہی امام جلال الدین محمود بن احمد حصیری تلمیذ خاص امام جلیل قاضی خان تھے جن کی تصانیف میں جا بجا تصریح ہے کہ نماز جنازہ کی تکرار جائز نہیں۔ تیسری نماز والے حنبلی مذہب تھے، حنبلیہ کے یہاں جواز ہے کہ ہم پر حجت نہیں۔ بالجملہ علماء و عقلاء کا اتفاق ہے کہ واقعہ عین لاعموم لہا خاص واقعے محل ہر گونہ احتمال، ان سے استدلال محض خام خیال نہ کہ وہ بھی اجماع قطعی تمام ائمہ مذہب کے رد کرنے کو، جس پر جرات نہ کرے گا مگر نا اہل، شدید الجمل لاحول ولا قوۃ الا باللہ العلی العظیم۔

جواب سوال دوم: مذہب مہذب حنفی میں جنازہ غائب پر بھی محض ناجائز ہے۔ ائمہ حنفیہ کا اس کے عدم جواز پر بھی اجماع ہے خاص اسکا جزئیہ بھی مصرح ہونے کے علاوہ تمام عبارات مسئلہ اولیٰ بھی اس سے متعلق کہ غالباً نماز غائب کو تکرار صلوٰۃ جنازہ لازم۔ بلاد اسلام میں جہاں مسلمان انتقال کرے نماز ضرور ہوگی، اور دوسری جگہ خبر اس کے بعد ہی پہنچے گی، ولہذا امام اجل نسفی نے کافی میں اس مسئلہ کو اس کی فرع ٹھہرایا، اگرچہ حقیقتاً دونوں مستقل مسئلے ہیں۔ اب اس مسئلہ کی نصوص خاصہ لیجئے، اور بہ نظر تعلق مذکور سلسلہ عبارات بھی وہی رکھئے۔

<sup>73</sup> الخیرات الحسان فصل ۳۵ فی تجہیزہ البچا ایم سعید کمپنی کراچی ص ۱۴

(۲۰۸) فتح القدير (۲۰۹) حلیہ (۲۱۰) غنیہ (۲۱۱) شلبیہ (۲۱۲) بحر الرائق (۲۱۳) ارکان میں ہے:

و شرط صحتها اسلام الميت وطهارته وضعه امام المصلی فلهذا القيد لاتجوز علی غائب <sup>74</sup> ۔	صحت نماز جنازہ کی شرط یہ ہے کہ میت مسلمان ہو طاهر ہو، جنازہ نمازی کے آگے زمین پر رکھا ہو۔ اسی شرط کے سبب کسی غائب کی نماز جنازہ جائز نہیں۔
--	--

حلیہ کے لفظ یہ ہیں:

شرط صحتها كونه موضوعا امام المصلی ومن هنا قالوا لاتجوز الصلوة علی غائب مطلقا <sup>75</sup> ۔	نماز جنازہ کی شرائط صحت سے ہے جنازہ کا مصلی کے آگے ہونا۔ اسی لئے ہمارے علماء نے فرمایا کہ مطلقاً کسی غائب پر نماز جائز نہیں۔
--	--

(۲۱۳) متن تنویر الابصار میں ہے:

شرطها وضعه امام المصلی <sup>76</sup> ۔	جنازہ کا نمازی کے سامنے ہونا شرط نماز جنازہ ہے۔
--	---

(۲۱۵) برہان شرح مواہب الرحمن طرابلسی (۲۱۶) نہر الفائق (۲۱۷) شرنبلالیہ علی الدرر (۲۱۸) خادمی (۲۱۹) ہندیہ (۲۲۰) ابوالسعود۔ (۲۲۱) در مختار میں ہے:

شرطها حضوره فلا تصح علی غائب <sup>77</sup> ۔	جنازہ کا حاضر ہونا شرط نماز ہے لہذا کسی غائب پر نماز جنازہ صحیح نہیں۔
--	---

(۲۲۲) متن نور الايضاح میں ہے:

شرائطها اسلام الميت وحضوره <sup>78</sup> ۔	صحت نماز جنازہ کی شرطوں سے ہے میت کا مسلمان ہونا اور نمازیوں کے سامنے حاضر ہونا۔
--	--

(۲۲۳) متن ملتقى البحر میں ہے: لا یصلی علی عضو ولا علی غائب<sup>79</sup>۔ میت کا کوئی عضو کسی جگہ ملے تو

<sup>74</sup> فتح القدير فصل فی الصلوة علی الميت مكتبة نورية رضوية ۸۰/۲، غنیة المستملی شرح نية المصلی فصل فی الجنائز سهیل اکیڈمی لاہور ص ۵۸۳

<sup>75</sup> حلیہ المحلی شرح نية المصلی

<sup>76</sup> در مختار باب صلوة الجنائز مطبع مجتہبائی دہلی ۱۲۱/۱

<sup>77</sup> در مختار باب صلوة الجنائز مطبع مجتہبائی دہلی ۱۲۱/۱

<sup>78</sup> نور الايضاح فصل فی الصلوة علی الميت مطبع علیی لاہور ص ۵۵۶

<sup>79</sup> ملتقى البحر فصل فی الصلوة علی الميت مؤسسة الرسالة بیروت ۱۶۱/۱

اس پر نماز جائز نہیں، نہ کسی غائب پر جائز ہے۔ (۲۲۳) شرح مجمع (۲۲۵) مجمع شرح ملتقی میں ہے:

محل الخلاف في الغائب عن البلد اذ لو كان في البلد لم يجز ان يصلى عليه حتى يحضر عنده اتفاقاً لعدم المشقة في الحضور <sup>80</sup> -	امام شافعی رضی اللہ تعالیٰ عنہ کا اس مسئلہ میں ہم سے خلاف بھی اس صورت میں ہے کہ میت دوسرے شہر میں ہو اگر اسی شہر میں ہو تو نماز غائب امام شافعی کے نزدیک بھی جائز نہیں کہ اب حاضر ہونے میں مشقت نہیں۔
--	---

(۲۲۶) فتاویٰ خلاصہ میں ہے: لایصلی علی میت غائب عندنا<sup>81</sup>۔ ہمارے نزدیک کسی میت غائب پر نماز نہ پڑھی جائے۔ (۲۲۷) متن وافی میں ہے:

من استهل صلی علیہ والا لا کغائب <sup>82</sup> -	جو پتہ پیدا ہو کر کچھ آواز کرے جس سے اس کی حیات معلوم ہو پھر مر جائے اس پر نماز پڑھی جائے ورنہ نہیں، جیسے غائب کے جنازہ پر نماز نہیں۔
---	---

(۲۲۸) کافی میں ہے:

لا یصلی علی غائب وعضو خلافاً للشافعی بناء علی ان صلاة الجنائز تعاد امر <sup>83</sup> -	کسی غائب یا عضو پر نماز ہمارے نزدیک ناجائز ہے اور اس میں امام شافعی کا خلاف ہے اس بناء پر کہ نماز جنازہ ان کے نزدیک دوبارہ ہو سکتی ہے، ہمارے نزدیک نہیں۔
--	--

(۲۲۹) فتاویٰ شیخ الاسلام ابو عبد اللہ محمد بن عبد اللہ غزی ترمذی میں ہے:

ان اباحیفة لایقول بجواز الصلاة علی الغائب <sup>84</sup> -	ہمارے امام اعظم رضی اللہ تعالیٰ عنہ جنازہ غائب پر نماز جائز نہیں مانتے۔
---	---

(۲۳۰) منظومہ امام مفتی الثقلین میں ہے:

<sup>80</sup> مجمع الانہر شرح ملتقی البحر فصل فی الصلوة علی المیت دار احیاء التراث العربی بیروت ۱۸۵/۱

<sup>81</sup> خلاصہ الفتاویٰ الصلوة علی الجنائز اربع تبکیرات مکتبہ حبیبیہ کوئٹہ ۲۲۳/۱

<sup>82</sup> وافی

<sup>83</sup> کافی شرح وافی

<sup>84</sup> فتاویٰ امام غزی ترمذی کتاب الطہارة والصلوة مطبع اہل السنۃ والجماعۃ بریلی ص ۴

بَابِ فَتَاوَى الشَّافِعِيِّ وَحَدِيثِهِ وَمَا بِهِ قَالَ قَلْنَا ضِدَّهُ

وہی علی الغائب والعضو تصحیح وذاك فی حق الشہید قد طرح<sup>85</sup>

صرف امام شافعی قائل ہیں کہ غائب اور عضو پر نماز صحیح ہے اور شہید کی نماز نہ ہو اور ان سب مسائل میں ہمارا مذہب اس کے خلاف ہے۔ ہمارے نزدیک غائب و عضو پر نماز صحیح نہیں اور شہید کی نماز پڑھی جائے گی۔ یہ ۸۶ کتابوں کی ۲۳۰ عبارتیں ہیں، واللہ الحمد مسئلہ اولیٰ پر بحث دلائل النہی الحاجز میں بحمد اللہ تعالیٰ بروجہ کافی ہو چکی، یہاں بہت اختصار و اجمال کے ساتھ مسئلہ ثانیہ کے دلائل پر کلام کریں۔

فتقول وبالله التوفیق حکم شرع مطہر کے لئے اور اس پر زیادت ناروا۔

<p><b>اقول:</b> یعنی وہ زیادتی جو شرع کے اذن خاص یا عام کے بغیر ہو اگرچہ وہ ارسال یا سکوت کے ضمن میں ہو اس لئے کہ وہ بھی بیان ہے اس کا سکوت نسیان سے نہیں ہوتا، یہی زیادتی حقیقتاً زیادتی ہے، اس کے علاوہ نہیں اس لئے جس کا استناد شرع سے ہو گو سکوت ہی سے ہو وہ شریعت کی طرف مستند ہے اس پر زائد نہیں۔ اور اتباع کف (قصداً باز رہنے) میں ہوتی ہے۔ نہ ہونے میں نہیں (حضور علیہ الصلوٰۃ والسلام قصداً کسی کام سے باز رہے تو اس میں ان کی بیروی ہوگی اور یوں کوئی کام سرکار کے عمل میں نہ آیا تو وہ ممنوع نہ ہوگا نہ اس سے بچنا ضروری ہوگا) اس لئے کہ ترک بندے کا فعل ہی نہیں، نہ ہی اس کی قدرت میں ہے جیسا اجلہ بزرگان دین نے اس کی تصریح فرمائی، بلکہ عقل کے نزدیک بھی یہ دلیل رکھتا ہے کیونکہ عدم کی تعلیل نہیں ہوتی، اسے سمجھو اگر سمجھ والے ہو۔</p> <p>(ت)</p>	<p><b>اقول:</b> ای مکان بدون اذنه الخالص والعام ولو فی ضمن الارسال او السکوت فانه بیان ولیس یسکت عن نسیان فہذہ ہی الزیادۃ حقیقۃ لاغیرہ اذا المستند ولو الی سکوتہ مستند الیہ لا زائد علیہ والمتبع الکف دون التروک فانه لیس بفعل العبد ولا مقدور کما نص علیہ الاجلۃ الصدور بل ہونی العقل مدلل فان الاعدام لا تعلق فافہم ان کنت تفہم۔</p>
---	--

حضور پرنور سید یوم النشور بالموئین رؤف رحیم علیہ وعلیٰ آلہ افضل الصلوٰۃ والتسلیم کو نماز جنازہ مسلمین کا کمال اہتمام تھا۔ اگر کسی وقت رات اندھیری یا دوپہر کی گرمی یا حضور کے آرام فرما ہونے کے سبب صحابہ نے حضور

<sup>85</sup> منظومہ امام مفتی الثقلین عمر النسفی

کو اطلاع نہ دی اور دفن کر دیا تو ارشاد فرماتے:

ایسا نہ کرو مجھے اپنے جنازوں کے لئے بلالیا کرو، اسے ابن ماجہ نے عامر بن ربیعہ رضی اللہ تعالیٰ عنہ سے روایت کیا،	لا تفعلوا اذعونی لجنائزکم <sup>86</sup> ۔ رواہ ابن ماجہ <sup>ف</sup> عن عامر بن ربیعۃ رضی اللہ تعالیٰ عنہ۔
---	---

اور فرماتے:

ایسا نہ کرو جب تک میں تم میں تشریف فرما ہوں ہرگز کوئی میت تم میں نہ مرے جس کی اطلاع مجھے نہ دو کہ اُس پر میری نماز موجب رحمت ہے۔ اسے امام احمد نے زید بن ثابت رضی اللہ تعالیٰ عنہ سے روایت کیا۔ اور اسے ابن حبان اور حاکم نے زید بن ثابت رضی اللہ تعالیٰ عنہ سے حدیث کے آخر میں روایت کیا۔	لا تفعلوا لایبوتن فیکم میت ما کنت بین اظہرکم الا اذنتونی بہ فان صلوتی علیہ رحمة <sup>87</sup> ۔ رواہ الامام احمد عن زید بن ثابت <sup>ف</sup> رضی اللہ تعالیٰ عنہ ورواہ ابن حبان والحاکم عن زید بن ثابت رضی اللہ تعالیٰ عنہ فی حدیث آخر۔
--	---

اور فرماتے:

بیشک یہ قبریں اپنے ساکنوں پر تاریکی سے بھری ہیں اور بیشک میں اپنی نماز سے انہیں روشن فرمادیتا ہوں۔	ہذہ القبور مملوۃ ظلمۃ علی اہلہا وانی انورہا بصلوتی علیہم <sup>88</sup> ۔ صلی اللہ تعالیٰ
--	--

ف:۱: یہ حدیث "تمہید" میں بھی منقول ہے اس پر تحقیق والے نے جنازہ ابن ماجہ کا حوالہ دیا لیکن مجھے یہ حدیث ابن ماجہ میں ان الفاظ کے ساتھ نہیں مل سکی البتہ مسند احمد بن حنبل میں انہی الفاظ سے یہ حدیث منقول ہے حوالہ ملاحظہ ہو۔ نذر احمد

ف:۲: یہی حدیث ابن ماجہ نے زید بن ثابت کے حوالہ سے نقل کی اور مسند احمد بن حنبل میں بھی زید کے حوالے سے منقول ہے اور زید زید کے بڑے بھائی ہیں۔ نذر احمد

<sup>86</sup> مسند احمد بن حنبل حدیث عامر بن ربیعہ دار الفکر بیروت ۳/۴۴۳، التعمیر اباحۃ الصلوٰۃ علی القبرا الخ المکتبۃ القدوسیہ اردو بازار لاہور ۱۶۷/۶

<sup>87</sup> مسند احمد بن حنبل حدیث زید بن ثابت دار الفکر بیروت ۳/۳۸۸

<sup>88</sup> صحیح مسلم کتاب الجنائز نور محمد اصح المطابع کراچی ۳۱۰/۱، مسند احمد بن حنبل مروی از ابو ہریرہ رضی اللہ عنہ دار الفکر بیروت ۳/۳۸۸، الاحسان بترتیب صحیح ابن حبان فصل فی الصلوٰۃ الجنائز موسسۃ الرسالہ بیروت ۳۵/۵

<p>وَبَارِكْ وَسَلِّمْ عَلَيْهِ وَعَلَىٰ آلِهِ قَدْرُ نُورِهِ وَجَمَالِهِ وَجَاهِهِ وَجَلَالِهِ وَجُودِهِ وَنَوَالِهِ وَنِعْمَهُ وَافْضَالَهُ رَوَاهُ مُسْلِمٌ وَابْنُ حَبَّانٍ عَنْ أَبِي هُرَيْرَةَ رَضِيَ اللَّهُ تَعَالَى عَنْهُ۔</p>	<p>اللہ تعالیٰ رحمت و برکت و سلامتی نازل فرمائے ان پر اور ان کی آل پر ان کے نور و جمال، جاہ و جلال، جود و نوال، نعم و افضال کے حساب سے۔ حدیث مذکور کو مسلم اور ابن حبان نے حضرت ابو ہریرہ رضی اللہ تعالیٰ عنہ سے روایت کیا۔</p>
---	---

با ایں ہمہ حالانکہ زمانہ اقدس میں صدہا صحابہ کرام رضی اللہ تعالیٰ عنہم نے دوسرے مواضع میں وفات پائی، کبھی کسی حدیث صریح سے ثابت نہیں کہ حضور نے غائبانہ ان کے جنازہ کی نماز پڑھی۔ کیا وہ محتاج رحمت والا نہ تھے، کیا معاذ اللہ حضور اقدس صلی اللہ تعالیٰ علیہ وسلم کو ان پر یہ رحمت و شفقت نہ تھی، کیا ان کی قبور اپنی نماز پاک سے پُر نور نہ کرنا چاہتے تھے، کیا جو مدینہ طیبہ میں مرتے انہیں کی قبور محتاج نور ہوتیں اور جگہ اس کی حاجت نہ تھی۔ یہ سب باتیں بداعتہً باطل ہیں تو حضور اقدس صلی اللہ تعالیٰ علیہ وسلم کا عام طور پر ان کی نماز جنازہ نہ پڑھنا ہی دلیل روشن و واضح ہے کہ جنازہ غائب پر نماز ناممکن تھی ورنہ ضرور پڑھتے کہ مقتضی بجمال و نور موجود اور مانع مفقود۔ لاجرم نہ پڑھنا قصداً باز رہنا تھا اور جس امر سے مصطفیٰ صلی اللہ علیہ وسلم بے عذر مانع بالقصد احتراز فرمائیں وہ ضرور امر شرعی و مشروع نہیں ہو سکتا دوسرے شہر کی میت پر صلوٰۃ کا ذکر صرف تین واقعوں میں روایت کیا جاتا ہے۔ واقعہ نجاشی و واقعہ معویہ لیشی و واقعہ امرائے موتہ رضی اللہ تعالیٰ عنہم اجمعین ان میں اول و دوم و بلکہ سوم کا بھی جنازہ حضور اقدس صلی اللہ تعالیٰ علیہ وسلم کے سامنے حاضر تھا تو نماز غائب پر نہ ہوئی بلکہ حاضر پر، اور دوم و سوم کی سند صحیح نہیں، اور سوم صلوٰۃ بمعنی نماز میں صحیح نہیں۔ ان کی تفصیل بعونہ تعالیٰ ابھی آتی ہے۔ اگر فرض کیجئے کہ ان تینوں واقعوں میں نماز پڑھی تو باوصف حضور کے اس اہتمام عظیم و موفور اور تمام اموات کے اس حاجت شدیدہ رحمت و نور قبور کے صدہا کیوں نہ پڑھی، وہ بھی محتاج حضور و حاجت مند رحمت و نور، اور حضور ان پر بھی رؤف و رحیم تھے۔ نماز سب پر فرض عین نہ ہونا اس اہتمام عظیم کا جواب نہ ہوگا، نہ تمام اموات کی اس حاجت شدیدہ کا علاج۔ حالانکہ حریص علیکم ان کی شان ہے۔ دو ایک کی دستگیری فرمانا اور صدہا کو چھوڑنا کب ان کے کرم کے شایان ہے۔ ان حالات و اشارات کے ملاحظہ سے عام طور پر ترک اور صرف دو ایک باوقوع خود ہی بتادے گا کہ وہاں خصوصیات خاصہ تھی جس کا حکم عام نہیں ہو سکتا۔ حکم عام وہی عدم جواز ہے جس کی بنا پر عام احتراز ہے۔ اب واقعہ بیر معونہ ہی دیکھئے۔ مدینہ طیبہ کے سترے جگر پاروں محمد رسول اللہ صلی اللہ تعالیٰ علیہ وسلم کے خاص پیاروں، اجدد علمائے کرام صحابہ کرام رضی اللہ تعالیٰ عنہم کو کفار نے دغا سے شہید کر دیا۔ مصطفیٰ صلی اللہ تعالیٰ علیہ وسلم کو ان کا سخت و شدید غم و الم ہوا۔ ایک مہینہ کامل خاص نماز کے اندر کفار ناہنجار پر لعنت فرماتے رہے، مگر ہر گز منقول نہیں کہ ان پیارے محبوبوں پر نماز پڑھی ہو۔

ع  
 آخریں ترک وبایں مرتبہ بے چیزے نیست  
 (آخر اجلہ صحابہ کرام کے شہید ہونے پر آپ صلی اللہ تعالیٰ علیہ وسلم کا ان کی نماز جنازہ کو ترک فرمانا بغیر کسی وجہ کے نہیں ہو سکتا)  
 اہل انصاف کے نزدیک کلام تو اسی قدر سے تمام ہوا مگر ہم ان وقائع ثلاثہ کا بھی باذنہ تعالیٰ تصفیہ کریں۔  
 واقعہ اولیٰ: جب اصحمرہ رضی اللہ تعالیٰ عنہ بادشاہ حبشہ نے حبشہ میں انتقال کیا۔ سید المرسلین صلی اللہ تعالیٰ علیہ وسلم نے مدینہ طیبہ میں صحابہ کرام کو خبر دی مصلیٰ میں جا کر صفیں باندھ کر چار تکبیریں کہیں<sup>89</sup>۔ رواہ الستة عن ابی ہریرة و الشیخان عن جابر کنت فی الصف الثانی او الثالث<sup>90</sup> رضی اللہ تعالیٰ عنہما (اسے اصحاب ستہ نے حضرت ابو ہریرہ سے روایت کیا اور بخاری و مسلم میں حضرت جابر سے یہ بھی ہے کہ میں دوسری یا تیسری صف میں تھا، رضی اللہ تعالیٰ عنہما۔ ت) اولاً صحیح ابن حبان میں عمران بن حصین رضی اللہ تعالیٰ عنہ وعن الصحابة جميعا سے ہے:

ان النبی صلی اللہ تعالیٰ علیہ وسلم قال ان احاکم النجاشی توفی فقوموا فصلوا علیہ فقام رسول اللہ صلی اللہ تعالیٰ علیہ وسلم و صفوا خلفہ فکبر اربعاً وهم لا یظنون الا ان جنازتہ بین یدیه <sup>91</sup> ۔	رسول اللہ صلی اللہ تعالیٰ علیہ وسلم نے فرمایا، تمہارا بھائی نجاشی مر گیا، اٹھو اس پر نماز پڑھو۔ پھر حضور اقدس صلی اللہ تعالیٰ علیہ وسلم کھڑے ہوئے صحابہ نے پیچھے صفیں باندھیں۔ حضور نے چار تکبیریں کہیں، صحابہ کو یہی ظن تھا کہ ان کا جنازہ حضور اقدس صلی اللہ تعالیٰ علیہ وسلم کے سامنے حاضر ہے۔
---	---

صحیح ابو عوانہ میں انہیں میں سے ہے:

فصلینا خلفہ ونحن لانری الا ان جنازة قدامنا <sup>92</sup> ۔	ہم نے حضور کے پیچھے نماز پڑھی اور ہم یہی اعتقاد کرتے تھے کہ جنازہ ہمارے آگے موجود ہے۔
اقول: هذا فی فتح الباری ثم المواہب ثم شرحها وكذلك فی	اقول: ابو عوانہ و ابن حبان کے حوالے سے فتح الباری پھر مواہب پھر شرح مواہب میں یہی الفاظ

<sup>89</sup> صحیح البخاری باب الصفوف علی الصفوف علی الجنازہ قدیمی کتب خانہ کراچی ۱۷۶/۱

<sup>90</sup> صحیح البخاری باب من صف صفین قدیمی کتب خانہ کراچی ۱۷۶/۱

<sup>91</sup> الاحسان بترتیب صحیح ابن حبان فصل فی الصلوة علی الجنازہ مؤسسۃ الرسالہ بیروت ۴۰/۵

<sup>92</sup> فتح الباری بحوالہ ابی عوانہ باب الصفوف علی الجنازہ مصطفیٰ البابی مصر ۴۳۲/۳

<p>مذکورہ آئے اور ایسے ہی عمدۃ القاری وغیرہ کتابوں میں نقل ہے۔۔ نصب الراية کے اندر روایت ابن حبان میں وہم لا یظنون ان جنازته بین یدیہ (اور لوگ نہیں سمجھ رہے تھے کہ ان کا جنازہ حضور کے آگے رکھا ہوا ہے الا (مگر) کے اسقاط کے ساتھ واقع ہوا تو محقق علی الاطلاق نے حدیث کو مدعا کے مطابق ثابت کرنے کی ضرورت محسوس کی اور فرمایا: اس لفظ سے یہ اشارہ ہو رہا ہے کہ واقع میں ان حضرات کے گمان کے برخلاف تھا کیونکہ اس جملے کا قابلِ شمار و لحاظ فائدہ یہی ہے (تو معنی یہ ہوا کہ وہ ایسا نہیں سمجھ رہے تھے مگر واقع میں جنازہ حضور کے آگے موجود تھا) اب یہ ان کو حضور سے سن کر معلوم ہوا ہو یا ان پر انکشاف ہوا ہو، اہ۔۔۔ اس کلام میں حضرت محقق کا اتباع صاحبِ غنیہ و صاحبِ مرقات نے بھی کیا ہے۔ اور واقعی یہ نفیس کلام ہے مگر دونوں صحیح کتابوں (صحیح ابن حبان و صحیح ابی عوانہ) میں لفظ آنا ثابت ہو جانے کے بعد اس کی کوئی ضرورت نہیں، کیونکہ جو الٹ کے ساتھ ہے وہ زیادہ ظاہر اور روشن ہے۔ اور خدا ہی کے لئے ساری حمد ہے۔ الحاصل اس سے وہ اعتراض دفع ہو گیا جو شیخ تقی الدین نے لکھا کہ اس پر کوئی دلیل لانے کی ضرورت ہے محض احتمال کافی نہیں۔ (ت)</p>	<p>عمدة القاری وغیرها من الكتب و وقع فی نصب الرایة فی روایة ابن حبان وهم لا یظنون ان جنازته بین یدیہ بأسقاط الافحتاج المحقق علی الاطلاق الی التقریب بان قال فهذا اللفظ یشیر الی ان الواقع خلاف ظنهم لانه هو فائدة المعتهد بها فاما ان یکون سمعه منه صلی الله تعالیٰ علیہ وسلم او کشف له<sup>93</sup> اه وتبعه فی الغنیة والمرقاة وهو کما تری کلامه نفیس لکن لا حاجة الیه بعد ثبوت الافی کتابین الصحیحین فانه ح اظهر و ازهر والله الحمد وبا لجملة اندفع به ما قال الشیخ تقی الدین ان هذا یحتاج الی نقل یشبته ولا یکتفی فیہ بمجرد الاحتمال<sup>94</sup>۔</p>
--	--

یہ دونوں روایت صحیح عاضد قوی ہیں اس حدیث مرسل اصولی کی کہ امام واحدی نے اسباب نزول قرآن میں حضرت عبداللہ بن عباس رضی اللہ عنہما سے ذکر کی کہ فرمایا:

<p>نجاشی کا جنازہ حضور اقدس صلی اللہ تعالیٰ علیہ وسلم کے لئے ظاہر کر دیا گیا تھا حضور نے اسے دیکھا اور</p>	<p>کشف النبی صلی اللہ تعالیٰ علیہ وسلم عن سریر النجاشی حتی راہ</p>
--	--

<sup>93</sup> فتح القدر فی الصلوٰۃ علی المیت نور یہ رضویہ ستمبر ۸۰۱۲

<sup>94</sup> نصب الراية بحوالہ تقی الدین احادیث الصلوٰۃ علی الغائب المکتبۃ الاسلامیہ لصاحبہاریاض الشیخ ۲۸۳/۲

وَصَلَّى عَلَيْهِ<sup>95</sup> - اُس پر نماز پڑھی۔

ثانیاً بلکہ جب تم مستدل ہو ہمیں احتمال کافی، نہ کہ جب خود باسناد صحیحہ ثابت ہے۔ یہ جواب خود ایک شافعی امام قسطلانی نے مواہب شریفہ میں نقل کیا اور مقرر رکھا۔

اقول یعنی جب حضور صلی اللہ تعالیٰ علیہ وسلم کا غائبوں کی نماز سے باز ہونا ثابت ہے تو حضرت اصمہ نجاشی کی نماز جنازہ پڑھنے کا مطلب یہ ہے کہ ان کا جنازہ سامنے تھا، تو ظاہر یہ ہے کہ احتمال سے مراد احتمال بدلیل ہے۔ پھر عجیب بات ہے کہ کرمانی نے لکھا: نجاشی کا جنازہ صرف نظر صحابہ سے غائب تھا، اس کو فتح الباری میں پسند کیا یہ کہتے ہوئے کہ اس سے پہلے ابو حامد یہ فرما چکے ہیں۔ اس طرح روایانی نے اسے عمدہ چیز سمجھا، یہ چاروں حضرات شافعی ہیں۔ تعجب کی چیز یہ ہے کہ اس پر حنفیہ و مالکیہ کا بھی اتفاق ہے کہ

اقول ای لما تقرر من كفه صلى الله تعالى عليه وسلم فالظاهر معناه الاحتمال عن دليل ثم من العجب قول الكرمانى كان غائباً عن الصحابة<sup>96</sup> وارتضاه فى الفتح قائلاً سبقه الى ذلك ابو حامد الخ<sup>97</sup> وكذا استحسنة الروياني واربعتهم شافعيه<sup>ع</sup> وهذا لبانص عليه الحنفية والمالكية من الاتفاق على جواز الصلوة على غائب عن القوم والامام يراه۔

اقول: على ان فى حديث عمران نحن لانرى الا

اس میں ان کی تقلید جامد کی ہے مجتہد و ہابیہ شوکانی نے نیل الاوطار میں اور بھوپالی نے عون الباری میں۔ اور اس کلام سے غافل رہے جس کے ذریعے حنفیہ نے اس جواب کو رد کر دیا ہے۔ یہی ان مدعیان اجتہاد کی عادت ہے کہ کھلی ہوئی غلط باتوں میں مقلدین کی تقلید کرتے ہیں اور ائمہ مجتہدین کی تقلید کو حرام ٹھہراتے ہیں ۱۲ منہ (ت)

عہ: قلدهم فيه تقليد اجامدا مجتهد الوهابية الشوكاني فى نيل الاوطار والبوقالى فى عون البارى غافلين عاردا به الحنفية وهذا ديدن هؤلاء المدعين للاجتهد يقلدون المقلدين فى الغلط المبين ويحرمون تقليد الائمة المجتهدين ۱۲ منہ (م)

<sup>95</sup> شرح الزرقانى على المواهب بحواله واحدى النوع الرابع فى صلوة الخ دار المعرفه بيروت ۱۷۷

<sup>96</sup> فتح البارى بحواله الكرمانى باب الصفوف على الجتاره مصطفى البابى مصر ۳۳۲/۳

<sup>97</sup> فتح البارى شرح بخارى باب الصفوف على الجتاره مصطفى البابى مصر ۳۳۲/۳

<p>ایسے کی نماز جنازہ جائز ہے جو لوگوں سے غائب ہو اور امام اسے دیکھ رہا ہو۔ قول: علاوہ ازیں حدیث عمران میں یہ ہے کہ "ہم یہی اعتقاد کرتے تھے کہ جنازہ ہمارے آگے موجود ہے" جیسا کہ ہم پیش کر چکے۔ رہی مجمع بن جاریہ رضی اللہ تعالیٰ عنہ کی حدیث، ہم نے حضور کے پیچھے دو صفیں لگائیں اور ہم کچھ نہ دیکھ رہے تھے اسے طبرانی نے روایت کیا (جس نے ابن ماجہ کا حوالہ دیا اُسے وہم ہوا، دراصل ابن حجر کی اس عبارت سے کہ "اس کی اصل ابن ماجہ میں ہے" وہ فریب خوردہ ہو گیا اور اس سے غافل رہا کہ ابن ماجہ میں یہ لفظ "ہم کچھ نہ دیکھ رہے تھے" موجود نہیں جبکہ وہی مقصود ہے) اس میں حمران بن اعین رافضی ضعیف ہے۔ علاوہ ازیں ہر راوی نے اپنا حال بیان کیا ہے، اس لئے کوئی تعارض نہیں، ورنہ پہلی صف کے علاوہ کسی کی نماز ہی نہ ہو۔ (ت)</p>	<p>ان الجنائز قد امننا<sup>98</sup> كما قدمنا اما حديث مجمع بن جارية رضي الله تعالى عنه فصفنا خلفه صفين ومانزي شيئاً<sup>99</sup> رواه الطبراني ف (وهم من نسبه لابن ماجة مغترا بقول الحافظ اصله في ابن ماجة غافلا ان ليس عنده "و مانزي شيئاً" و هو المقصود) ففيه حمران بن اعين رافضى ضعيف على ان كلاحكى عن حاله فلا تعارض و لا يعقل من عاقل اشتراط ان يري الميت الكل و الا لما صحت لماعد اللصف الاول۔</p>
---	---

حاشیہ نجاشی رضی اللہ تعالیٰ عنہ کا انتقال دارالکفر میں ہوا وہاں اُن پر نماز نہ ہوئی تھی لہذا حضور اقدس صلی اللہ تعالیٰ علیہ وسلم نے یہاں پڑھی۔ اسی بنا پر امام ابو داؤد نے اپنی سنن میں اس حدیث کے لئے یہ باب وضع کیا:

<p>دوسرے شہر میں ایسے مسلم کی نماز جنازہ جس کے قریب صرف اہل شرک ہیں۔ (ت)</p>	<p>الصلوة على مسلم يديه اهل شرك في بلد اخر<sup>100</sup>۔</p>
--	---

ف: معجم کبیر میں صحیح بن جاریہ کی احادیث کے تحت بحوالہ ابن ابی شیبہ کے الفاظ یوں ہیں: "فصفنا خلفه صفين" اس میں "وما نزی شيئاً" کے الفاظ نہیں ہیں۔ ملاحظہ ہو معجم کبیر حدیث ۱۰۸۶ جلد ۱۹ ص ۲۴۶۔ نذیر احمد

<sup>98</sup> شرح الزرقانی علی مواہب بحوالہ عمران بن حصین النوع الرابع فی صلوة الخ دار المعرفۃ بیروت ۸۷/۸

<sup>99</sup> شرح الزرقانی علی مواہب بحوالہ طبرانی النوع الرابع فی صلوة الخ دار المعرفۃ بیروت ۸۷/۸، فتح الباری شرح البخاری باب الصلوة علی الجنائز مصطفیٰ البابی مصر

۳۳۲/۳

<sup>100</sup> سنن ابی داؤد باب الصلوة علی المسلم یموت فی بلاد شرک آفتاب عالم پریس لاہور ۱۰۱/۲

<p>حافظ ابن حجر نے فتح الباری میں کہا یہ احتمال تو ہے مگر کسی حدیث میں یہ اطلاع میں نے نہ پائی کہ نجاشی کے اہل شہر میں سے کسی نے ان کی نماز جنازہ نہ پڑھی اہ علامہ زر قانی نے لکھا: یہ الزام دونوں طرف سے مشترک ہے کیونکہ کسی حدیث میں یہ بھی مروی نہیں کہ ان کے اہل شہر میں سے کسی نے ان کی نماز جنازہ پڑھی تھی۔۔۔ جیسا کہ ابوداؤد نے اس پر جزم کیا ہے اور وسعتِ حفظ میں ان کا مقام معلوم ہے۔</p> <p>اقول: یعنی یہ احتمال مان کر ہمارا بوجھ انہوں نے خود ہی اتار دیا۔ <b>اقول:</b> اس کا کچھ اشارہ اس سے ملتا ہے جو امام احمد اور ابن ماجہ نے حدیث بن اسید رضی اللہ تعالیٰ عنہ سے روایت کی ہے کہ نبی اکرم صلی اللہ تعالیٰ علیہ وسلم لوگوں کو لے کر باہر آئے پھر فرمایا: اپنے ایک بھائی کی۔</p>	<p>قال الحافظ في الفتح هذا محتمل الا اني لم اقف في شيعي من الاخبار على انه لم يصل عليه في بلدة احد<sup>101</sup> اه قال الزرقاني وهو مشترك الزام فلم يرو في الاخبار انه صلى عليه احد في بلدة كما جزم به ابوداؤد محله في اتساع الحفظ معلوم<sup>102</sup> اه</p> <p>اقول: اي فقد كفانا البؤنة بقوله هذا محتمل ثم اقول: قد يومي له ما اخرج احمد وابن ماجه عن حذيفة بن اسيد رضی اللہ تعالیٰ عنہ ان النبی صلی اللہ تعالیٰ علیہ وسلم خرج بهم فقال صلوا علی اخ لکم مات بغیر ارضکم قالوا من هو قال النجاشی<sup>103</sup></p> <p>ثم رأيتہ<sup>ع</sup> في مسند ابی داؤد الطیالسی</p>
---	--

پھر میں نے دیکھا کہ شوکانی نے اپنے فاسد مذہب کے پیشوا ابن تیمیہ سے متعلق ذکر کیا اس نے یہ تفصیل اختیار کی ہے کہ غائب کی نماز جنازہ ہے اگر وہاں اس کی نماز نہ ہوئی ہو جہاں انتقال کیا اور نہ جنازہ نہیں۔ اور کہا کہ اس پر دلیل میں وہ حدیث پیش کی ہے جو طیلانی، امام احمد، ابن ماجہ، ابن قانع، طبرانی اور ضیاء نے روایت کی پھر حدیث بالا ذکر کی **اقول:** اس حدیث سے رائے مذکور پر استیناس تو ہو رہا ہے مگر یہ کہ اس پر یہ دلیل اور اس بارے میں حجت ہو تو ایسا نہیں جیسا کہ واضح ہے، ۱۲ منہ (ت)

عہ: ثم رأيت الشوكاني ذكره عن شيخ مذهبه الفاسد ابن تيمية انه اختار التفصيل بجواز الصلوة على الغائب ان لم يصل عليه حيث مات والا لا قال واستدل له بما اخرجه الطيالسي واحمد وابن ماجه وابن قانع والطبراني والضياء<sup>104</sup> فذكر الحديث اقول: اما الاستئناس فنعم واما كونه دليلا عليه حجة فيه فلا كما لا يخفى ۱۲ منہ (م)

<sup>101</sup> فتح الباری شرح البخاری باب الصوف علی الجنازة مصطفیٰ البابی مصر ۳۲۲/۳

<sup>102</sup> شرح الزرقانی علی المواہب النوع الرابع دار المعرفۃ بیروت ۸۷/۸

<sup>103</sup> سنن ابن ماجہ باب ماجا، فی الصلوٰۃ علی النجاشی الصحیح ایم سعید کتبنا کراچی ص ۱۱۱

<sup>104</sup> نیل الاوطار للشوکانی الصلوٰۃ علی الغائب بالنیۃ مصطفیٰ البابی مصر ۵۷/۴

<p>نماز ادا کرو جو تمہاری سر زمین کے علاوہ میں فوت ہوا۔ لوگوں نے عرض کیا: وہ کون؟ فرمایا: نجاشی، پھر میں نے اسے مسند ابو داؤد طیاسی میں دیکھا، انہوں نے کہا ہم سے شنی بن سعید نے حدیث بیان کی، وہ قتادہ سے وہ ابو الطفیل سے وہ حذیفہ بن اسید سے راوی ہیں کہ نبی کریم صلی اللہ تعالیٰ علیہ وسلم کے پاس نجاشی کی وفات کی خبر آئی تو فرمایا: تمہارا بھائی تمہاری سر زمین کے علاوہ میں انتقال کر گیا، تو اٹھو اس کی نماز پڑھو یہ روایت استیناس کو قوت دے رہی ہے اس لیے کہ اس کے اندر فقو موا (تو اٹھو) میں فا (تو) ہے۔ (ت)</p>	<p>قال حدثنا المثنى بن سعيد عن قتادة عن ابى طفيل عن حذيفة بن اسيد ان النبي صلى الله تعالى عليه وسلم اتاه موت النجاشي فقال ان احاكم مات بغير ارضكم فقوموا فصلوا عليه<sup>105</sup> فهذا يقوى الاستئناس لمكان الفاء في قوموا۔</p>
--	---

ولہذا خود امام شافعی المذہب ابو سلیمان خطابی نے یہ مسلک لیا کہ غائب پر نماز جائز نہیں سوا اس صورت خاص کے کہ اس کا انتقال ایسی جگہ ہوا ہو جہاں کسی نے اس کی نماز نہ پڑھی ہو۔ اقول اب بھی خصوصیت نجاشی ماننے سے چارہ نہ ہوگا، جبکہ اور موتیں بھی ایسی ہوئیں اور نماز غائب کسی پر نہ پڑھی گئی۔

رابعاً بعض عہ کو ان کے اسلام میں شبہ تھا یہاں تک کہ بعض نے کہا: حبشہ کے ایک کافر پر نماز پڑھی<sup>106</sup>

<p>اسے ابن ابی حاتم نے تفسیر میں ثابت سے، دار قطنی نے افراد میں اور بزار نے مسند میں حمید سے، دونوں حضرات نے حضرت انس سے روایت کیا، اور اس حدیث کی ایک شاہد طبرانی کبیر میں حضرت وحشی سے اور مجمع اوسط میں حضرت ابو سعید سے ہے رضی اللہ تعالیٰ عنہم (ت)</p>	<p>رواه ابن ابی حاتم فی التفسیر عن ثابت و الدار قطنی فی الافراد و البزار عن حمید معاً عن انس و له شاهد فی کبیر الطبرانی عن وحشی و اوسطه عن ابی سعید رضی اللہ تعالیٰ عنہم۔</p>
---	---

اس نماز سے مقصود ان کی اشاعتِ اسلام تھی۔ اقول: یعنی بیان بالفعل اقوی ہے ولہذا مصلیٰ میں تشریف لے گئے کہ جماعت کثیر ہو<sup>107</sup>

عہ: روایت طبرانی میں ہے اس کا قائل ایک منافق تھا<sup>108</sup> ۱۲۸ منہ (م)

<sup>105</sup> مسند ابو داؤد الطیاسی حدیث ۱۰۶۸ ادار المعرفۃ بیروت ۱۴/ ۱۴

<sup>106</sup> فتح الباری بحوالہ ابن ابی حاتم و الدار قطنی و البزار باب الصفوف علی الجنازة مصطفیٰ البابی مصر ۱۳/ ۳۳۱

<sup>107</sup> فتح الباری بحوالہ ابن بزیزہ و الدار قطنی و البزار باب الصفوف علی الجنازة مصطفیٰ البابی مصر ۱۳/ ۳۳۱

<sup>108</sup> فتح الباری بحوالہ طبرانی اوسط باب الصفوف علی الجنازة مصطفیٰ البابی مصر ۱۳/ ۳۳۱

<p>قاله ابن بزیة وغيره من الشافعية القائلين بجواز صلوة الجنائز في المسجد معتلين لعدم صلوة صلى الله تعالى عليه وسلم في المسجد مع انه حين نعاة كان فيه هذا ولا يذهب عنك ان الطراز المعلم هما الاولان۔</p>	<p>یہ ابن بزیزہ وغیرہ شافعیہ نے کہا جو اس کے قائل ہیں کہ مسجد میں نماز جنازہ جائز ہے، اور حضور صلی اللہ تعالیٰ علیہ وسلم نے جب رحلتِ نجاشی کی اطلاع دی تو اس وقت مسجد ہی میں تشریف فرماتھے مگر جنازہ کیلئے باہر تشریف لے گئے اس کی علت ان حضرات نے یہ بتائی کہ اس سے مقصود تکثیر جماعت کے ذریعہ ان کے اسلام کا اعلان کرنا تھا۔ (اس واقعہ پر ہم نے چار کلام کئے مگر) خیال رہے کہ نقش زرنگار کی حیثیت صرف پہلے دو کو حاصل ہے۔ (ت)</p>
---	---

تعمیہ: غیر مقلدوں کے بھوپالی امام نے عون الباری میں حدیث نجاشی کی نسبت کہا، اس سے ثابت ہوا کہ غائب پر نماز جائز ہے اگرچہ جنازہ غیر جہت قبلہ میں ہو اور نماز قبلہ رو۔

اقول: یہ اس مدعی اجتہاد کی کورانہ تقلید اور اس کے ادعا پر مثبت جہل شدید ہے، نجاشی کا جنازہ حبشہ میں تھا اور حبشہ مدینہ طیبہ سے جانب جنوب ہے اور مدینہ طیبہ کا قبلہ جنوب ہی کو ہے تو جنازہ غیر جہت قبلہ کو کب تھا۔

<p>لاجرم لما نقل الحافظ في الفتح قول ابن حبان انه انما يجوز ذلك لمن في جهة القبلة، قال حجة الجبود على قصة النجاشي<sup>109</sup> اه</p>	<p>جب حافظ ابن حجر نے فتح الباری میں ابن حبان کا یہ قول نقل کیا کہ صرف اسی غائب کی نماز جنازہ ہو سکتی ہے جو سمت قبلہ میں تو اس پر کہا کہ: ان کی دلیل واقعہ نجاشی پر جمود ہے اھ (ت)</p>
--	--

تو ان مجتہد صاحب کا جہل قابل تماشہ ہے جن کو سمت قبلہ تک معلوم نہیں۔ پھر نبی صلی اللہ تعالیٰ علیہ وسلم کا ان کے جنازہ پر نماز ان کی غیر سمت پڑھنے کا ادعا دوسرا جہل ہے۔ حدیث میں تصریح ہے کہ حضور نے جانب حبشہ نماز پڑھی<sup>110</sup> رواہ الطبرانی عن حذیفہ بن اسید رضی اللہ تعالیٰ عنہ (اسے طبرانی نے حذیفہ بن اسید رضی اللہ تعالیٰ عنہ سے روایت کیا ہے۔ ت)

واقعہ دوم: معاویہ بن معاویہ مزی رضی اللہ تعالیٰ عنہ نے مدینہ طیبہ میں انتقال کیا۔ رسول اللہ صلی اللہ تعالیٰ علیہ وسلم نے تبوک میں ان پر نماز پڑھی۔

<sup>109</sup> فتح الباری بحوالہ ابن بزیزہ باب الصفوف علی الجنائز مصطفیٰ البابی مصر ۱۳۳۱ھ

<sup>110</sup> معجم کبیر مروی از حذیفہ بن اسید حدیث ۳۰۳۸ مکتبہ فیصلیہ بیروت ۱۳۷۱ھ

اولاً ائمہ حدیث عقیلی وابن حبان و بیہقی و ابو عمران بن عبدالبر وابن الجوزی و نووی و ذہبی وابن الہمام وغیرہ نے اس حدیث کو ضعیف بتایا، اسے طبرانی نے معجم اوسط و مسند الشامیین میں ابو امامہ باہلی رضی اللہ تعالیٰ سے روایت کیا

<p>اس کی سند اس طرح ہے: نوح بن عمرو سکسی نے کہا ہم سے حدیث بیان کی بقیہ بن ولید نے عن محمد بن زیاد الالہانی عن ابی امامہ رضی اللہ تعالیٰ عنہ۔</p> <p><b>قلت</b> (میں کہتا ہوں) اسی طریق سے اس کو ابو احمد حاکم نے فوائد میں، خلال نے فوائد سورہ اخلاص میں، ابن عبدالبر نے استیعاب میں، اور ابن حبان نے ضعفاء میں روایت کیا، اور اسی کی طرف ابن مندہ نے اشارہ کیا۔ (ت)</p>	<p>بطریق نوح بن عمرو السکسی ثنا بقیہ بن الولید عن محمد بن زیاد الالہانی عن ابی امامة عن محمد بن زیاد الالہانی عن ابی امامہ رضی اللہ تعالیٰ عنہ۔</p> <p><b>قلت</b> ومن هذا الطريق رواه ابو احمد الحاكم في فوائدہ والخلائی فی فوائد سورۃ الاخلاص وابن عبدالبر فی الاستیعاب وابن حبان فی الضعفاء و اشار الیہ ابن مندۃ۔</p>
---	---

اس کی سند میں بقیہ بن ولید مدلس ہے اور اس نے عنعنہ کیا یعنی محمد بن زیاد سے اپنا سُننا نہ بیان کیا، بلکہ کہا کہ ابن زیاد سے روایت ہے معلوم نہیں راوی کون ہے!

<p>حضرت محقق نے فتح القدر میں اسی سے اس کو معلول ٹھہرایا۔ اقول مگر ابو احمد حاکم کی سند اس طرح ہے: ہمیں خبر دی ابو الحسن احمد بن عمیر نے دمشق میں، انھوں نے کہا ہم سے حدیث بیان کی نوح بن عمرو بن حری نے، کہا ہم سے حدیث بیان کی محمد بن زیاد نے، وہ ابو امامہ سے راوی ہیں، اس کے بعد حدیث ذکر کی۔ (ت)</p>	<p>به اعلة المحقق في الفتح اقول لكن سند ابی احمد الحاكم هكذا اخبرنا ابو الحسن احمد بن عمیر بد مشق ثنا نوح بن عمرو بن حری ثنا بقیة ثنا محمد بن زیاد عن ابی امامة فذکرہ۔</p>
--	--

ذہبی نے کہا کہ حدیث منکر ہے نیز اس کی سند میں نوح ابن عمرو ہے۔ ابن حبان نے اسے حدیث کا چور بتایا، یعنی ایک سخت ضعیف شخص اسے انس رضی اللہ تعالیٰ عنہ سے روایت کرتا تھا، اس نے اس سے چُرا کر بقیہ کے سر ابا ندھی،

<p>ذہبی نے نوح کے حالات میں لکھا: ابن حبان نے بیان کیا کہ " کہا جاتا ہے اس نے یہ حدیث چُرا لی اھ اقول:</p>	<p>قال الذہبی فی ترجمۃ نوح قال ابن حبان یقال انه سرق هذا الحدیث<sup>111</sup> اھ اقول:</p>
--	--

<sup>111</sup> میزان الاعتدال ترجمہ نمبر ۹۱۳۹ نوح بن عمرو بن نوح دار المعرفۃ بیروت ۱۴/۲۷۸

<p>اصابہ میں حافظ ابن حجر کے الفاظ یہ ہیں: ابن حبان نے علاء ثقفی ضعیف کے ترجمہ میں اس کی یہ حدیث ذکر کرنے کے بعد کہا: اسے شام کے ایک شیخ نے پُرا کر اسے بقیہ سے روایت کر دیا، پھر حدیث ذکر کی اھ۔۔۔ اصابہ کی اس عبارت میں ابن حبان کے حوالہ میں لفظ یقال (کہا جاتا ہے) نہیں ہے۔۔۔ اور خود ذہبی نے علاء کے بارے میں ابن حبان سے اسی طرح نقل کیا ہے۔۔۔ اب رہا حافظ ابن حجر کا یہ کلام کہ "پتا نہیں ابن حبان نے نوح ہی کو مراد لیا ہے یا کسی اور کو؟ کیونکہ انھوں نے نوح کو ضعیف میں ذکر نہیں کیا ہے"۔۔۔</p> <p><b>فاقول:</b> (تو میں کہتا ہوں) ظاہر ہے کہ نوح وہ شامی شیخ ہے جس نے یہ حدیث بقیہ سے روایت کی ہے، اس میں کسی شک کی گنجائش ہی نہیں کہ یہ ثابت کیا جائے کہ کوئی اور شامی شیخ اس سے روایت کرنے والا ہے، لامحالہ ذہبی نے جزم کیا کہ ابن حبان نے اس سے نوح ہی کو مراد لیا ہے۔ (ت)</p>	<p>لفظ الحافظ في الاصابة قال ابن حبان في ترجمة العلاء الثقفي من الضعفاء بعد ان ذكر لي هذا الحديث سرقة شيخ من اهل الشام، فرواه عن بقية فذكره <sup>112</sup> اھ و ليس فيه يقال وقد نقل عنه هكذا الذهبي في العلاء اما قول الحافظ فما ادرى عنى نوحاً او غيره فانه لم يذكر نوحاً في الضعفاء <sup>113</sup> فاقول: ظاهراً نوحاً هو الشيخ الشامي الذي رواه عن بقية ولا مشار للشك حتى يثبت شامي اخر يرويه عنه لاجرم ان جزم الذهبي بانه عنى به نوحاً۔</p>
--	--

انس رضی اللہ تعالیٰ عنہ کی روایت طبقات ابن سعد میں دو طریق سے ہے: ایک طریق محبوب بن بلال مزنی ہے۔

عہ: تنبیہ: لم یرد الحدیث عن صحابی غیر انس و ابی امامة اماماً وقع فی نسختی فتح القدير والمطبوعتین بمصر والهند من قوله بعد ذکر قصه النجاشی فان قیل بل قد صلی علی غیره من الغیب وهو معاویة بن معاویة المزنی، ویقال الیثی رواه الطبرانی من حدیث ابی امامة

تمہیہ: یہ حضرت انس اور ابوامامہ کے علاوہ کسی اور صحابی سے وارد نہیں۔۔۔ رہی فتح القدير کی یہ عبارت جو اس کے مصر اور ہند کے طبع شدہ دونوں نسخوں میں ہے کہ "واقعہ نجاشی ذکر کرنے کے بعد وہ لکھتے ہیں: اگر اعتراض ہو کہ حضور نے نجاشی کے علاوہ دوسرے پر بھی غائبانہ نماز جنازہ پڑھی ہے۔ وہ معاویہ بن معاویہ مزنی ہیں اور کہا جاتا ہے کہ "لیثی"۔۔۔ اسے طبرانی نے حضرت ابوامامہ سے (باقی اگلے صفحہ پر)

<sup>112</sup> الاصابہ فی تمیز الصحابة ترجمہ نمبر ۸۰۸۰ معاویہ بن معاویہ مزنی دار صادر بیروت ۱۳/ ۲۳۷

<sup>113</sup> الاصابہ فی تمیز الصحابة ترجمہ نمبر ۸۰۸۰ معاویہ بن معاویہ مزنی دار صادر بیروت ۱۳/ ۲۳۷

<p>قلت ( میں کہتا ہوں) اسی طریق سے اُسے طبرانی ، ابن ضریرس، فوائد میں سمویہ، ابن مندہ، اور دلائل میں بہیقی نے روایت کیا۔ (ت)</p>	<p>قلت ومن هذا الوجه اخرجه الطبرانی وابن الضریرس وسبویة فی فوائدہ وابن مندة والبہیقی فی الدلائل<sup>114</sup>۔</p>
--	--

روایت کیا ہے اور ابن سعد نے حضرت انس اور علی سے، اور زید و جعفر  
پر بھی نماز پڑھی، جب یہ دونوں حضرات موتہ میں شہید ہوئے جیسا کہ  
مغازی واقدی میں ہے۔ تو اس عبارت (من حدیث انس و علی وزید و  
جعفر) میں تصحیف (کتابت کی غلطی) ہے۔ صحیح عبارت اس طرح ہے (من  
ابن سعد من حدیث انس و علی زید و جعفر) یعنی اور اسے ابن سعد نے  
حضرت انس سے روایت کیا، اور حضور نے حضرت زید و حضرت جعفر  
کی بھی غائبانہ نماز جنازہ پڑھی۔ اس خطائے کتابت کی دلیل یہ ہے کہ فتح  
القدیر کا پورا کلام لے کر علامہ حلبی نے غنیہ میں یوں لکھا: وابن سعد من  
حدیث انس، و کذا صلی علی زید و جعفر (اور ابن سعد نے اسے حضرت  
انس سے روایت کیا، اور اسی طرح حضور نے حضرت زید و حضرت جعفر  
کی نماز پڑھی) یوں ہی علامہ علی قاری نے اسے مکمل اخذ کر کے مرقات  
میں یوں لکھا: وابن سعد من حدیث انس، و صلی علی زید و جعفر (اور  
ابن سعد نے حضرت انس کی حدیث میں اسے روایت کیا اور حضور نے  
حضرت زید و جعفر کی نماز پڑھی)۔ اور حافظ ابن حجر نے اصابہ میں اس  
حدیث کے تمام طُرُق جمع کئے ہیں مگر ان میں حضرت علی یا کسی اور  
صحابی سے روایت کا ذکر نہیں، صرف حضرت انس و ابوامامہ کا ذکر ہے۔  
رضی اللہ تعالیٰ عنہم (ت)

(بقیہ حاشیہ صفحہ گزشتہ)  
وابن سعد من حدیث انس و علی وزید و جعفر لما  
استشهد ببوته علی مافی مغازی الواقدی<sup>115</sup>  
تصحیف و صوابہ وابن سعد من حدیث انس و علی  
زید و جعفر ای و صلی علیہما فقد اخذ کلام الفتح  
هذا بزمتہ الحبلی فی الغنیة فقال وابن سعد من  
حدیث انس و کذا اصلی علی زید و جعفر<sup>116</sup> و کذا  
اخذه بتمامہ القاری فی البرقاة فقال وابن سعد من  
حدیث انس و صلی علی زید و جعفر<sup>117</sup> وقد جمع  
الحافظ طرق الحدیث فی الاصابة فلم یذکره عن  
علی ولا عن غیره من الصحابة سوی انس و ابی امامة  
رضی اللہ تعالیٰ عنہم ۱۲ منہ (م)

<sup>114</sup> الاصابة ترجمہ ۸۰۸۰/۳ ۳۳۶

<sup>115</sup> فتح القدیر ۸۱/۲

<sup>116</sup> غنیة المستملی ص ۵۴۴

<sup>117</sup> مرقات المفتیح ۱۲۰/۱۳

ذہبی نے یہ کہا یہ شخص مجہول ہے اور اس کی یہ حدیث منکر<sup>118</sup>۔ دوسرے طریق میں علاء بن یزید ثقفی ہے۔

<p><b>قلت</b> (میں کہتا ہوں) اسی طریق سے اس کو ابن ابی الدنیا نے روایت کیا ہے اور اسی کے طریق سے ابن الجوزی نے العلل المتناہیہ میں، اور عقیلی اور ابن سنجر نے اپنی مسند میں اور ابن الاعرابی، ابن عبد البر نے اور فوائد میں حاجب طوسی نے روایت کیا ہے۔ (ت)</p>	<p><b>قلت</b> ومن هذا الطريق اخرجه ابن ابی الدنیا ومن طريقه ابن الجوزی فی العلل المتناہیة والعقیلی وابن سنجر فی مسنده و ابن الاعرابی وابن عبد البر وحاجب الطوسی فی فوائدہ<sup>119</sup>۔</p>
--	--

امام نووی نے خلاصہ میں فرمایا: اس کے ضعیف ہونے پر تمام محدثین کا اتفاق ہے۔ امام بخاری و ابن عدی و ابو حاتم نے کہا: وہ منکر الحدیث ہے۔ ابو حاتم و دارقطنی نے کہا: متروک الحدیث ہے۔ امام علی بن مدینی استاد امام بخاری نے کہا: وہ حدیثیں دل سے گھڑتا تھا، ابن حبان نے کہا: یہ حدیث بھی اسی کی گھڑی ہوئی ہے، اسی سے چرا کر ایک شامی نے بقیہ سے روایت کی<sup>120</sup>۔ ذکرہ فی البیضان (اسے میزان الاعتدال میں ذہبی نے ذکر کیا۔ ت) ابو الولید طیاسی نے کہا: علامہ کذاب تھا، عقیلی نے کہا: علاء بن یزید ثقفی لایتابعہ احد علی هذا الحدیث الامن هو مثله اودونه<sup>121</sup> علاء کے سوا جس جس نے یہ حدیث روایت کی سب علاء ہی جیسے ہیں یا اس سے بھی بدتر، ذکرہ فی العلل المتناہیة (ابن الجوزی نے اسے علل متناہیہ میں ذکر کیا۔ ت) ابو عمر بن عبد البر نے کہا: اس حدیث کی سب سندیں ضعیف ہیں اور دربارہ احکام اصلاً حجت نہیں، صحابہ میں کوئی شخص معاویہ بن معاویہ نام معلوم نہیں<sup>122</sup>۔ قالہ فی الاستیعاب ونقلہ فی الاصابہ (ابن عبد البر نے یہ استیعاب میں کہا اور حافظ نے اسے اصابہ میں نقل کیا۔ ت) یونہی ابن حبان نے کہا کہ مجھے اس نام کے

عہ: وہابیہ کے امام شوکانی نے نیل الاوطار میں یہاں عجیب تماشہ کیا ہے،

اولا استیعاب سے نقل کیا کہ رسول اللہ صلی اللہ تعالیٰ علیہ وسلم نے معاویہ بن معاویہ لیشی پر نماز پڑھی۔ پھر کہا (باقی اگلے صفحہ پر)

<sup>118</sup> میزان الاعتدال ترجمہ ۷۰۸۵ مجبوب بن ہلال دار المعرفۃ بیروت ۳/۲۲۲

<sup>119</sup> میزان الاعتدال ترجمہ ۵۷۳۰ علاء بن یزید الثقفی دار المعرفۃ بیروت ۳/۹۹

<sup>120</sup> میزان الاعتدال ترجمہ ۵۷۳۰ علاء بن یزید الثقفی دار المعرفۃ بیروت ۳/۹۹

<sup>121</sup> العلل المتناہیہ حدیث فی فضل معاویہ بن معاویہ دار النشر الکتب الاسلامیہ لاہور ۱/۲۹۹

<sup>122</sup> الاصابہ فی تمیز الصحابہ ترجمہ ۸۰۸۰ معاویہ بن معاویہ دار صادر بیروت ۳/۲۳۷

کوئی صاحب صحابہ میں یاد نہیں<sup>123</sup> اثرہ فی المیزان (اسے ذہبی نے میزان میں نقل کیا۔ ت) ہاجیا فرض کیجئے کہ یہ حدیث اپنے طرق سے ضعیف نہ رہے کما اختارہ الحافظ فی الفتح (جیسا کہ حافظ ابن حجر نے اسے فتح الباری میں اختیار کیا ہے۔ ت) یا بفرض غلط لذاتہ صحیح سہی پھر اس میں کیا ہے خود اسی میں تصریح ہے کہ جنازہ حضور اقدس صلی اللہ تعالیٰ علیہ وسلم کے پیش نظر انور کر دیا گیا تھا تو نماز جنازہ حاضر پر ہوئی نہ کہ غائب پر حدیث ابی امامہ رضی اللہ تعالیٰ عنہ کے لفظ طبرانی کے یہاں یہ ہیں: جبریل امین علیہ الصلوٰۃ والسلام نے حاضر ہو کر عرض کی: یا رسول اللہ! معاویہ بن معاویہ مزنی نے مدینہ میں انتقال کیا۔

<p>کیا حضور چاہتے ہیں کہ حضور کے لئے زمین لپٹ دوں تاکہ حضور ان پر نماز پڑھیں، فرمایا: ہاں۔ جبریل نے اپنا پر زمین پر مارا جنازہ حضور کے سامنے ہو گیا اس وقت حضور نے ان پر نماز پڑھی، اور فرشتوں کی دو صفیں</p>	<p>اتحب ان اطوی لك الارض، فتصلی علیہ قال نعم، فضرب بجناحہ علی الارض فرقع له سریرہ فصلی علیہ، وخلفہ صفان من الملائكة كل صف سبعون</p>
---	---

(بقیہ حاشیہ صفحہ گزشتہ)

استیعاب میں اس قصہ کا مثل معاویہ بن مقرن کے حق میں ابو امامہ سے روایت کیا۔ پھر کہا نیز اس کا مثل انس سے ترجمہ معاویہ بھی معاویہ مزنی میں روایت کیا<sup>124</sup>۔ اس میں یہ وہم لاتا ہے کہ گویا تین صحابی جدا جدا ہیں جن پر نماز غائب مروی ہے، حالانکہ یہ محض جہل یا تجاہل ہے وہ ایک صحابی ہیں معاویہ نام جن کے نسب و نسبت میں راویوں سے اضطراب واقع ہوا، کسی نے مزنی کہا، کسی نے لیثی، کسی نے معاویہ بن معاویہ، کسی نے معاویہ بن مقرن، ابو عمر نے معاویہ بن مقرن مزنی کو ترجیح دی کہ صحابہ میں معاویہ بن معاویہ کوئی معلوم نہیں اور حافظ نے اصابہ میں معاویہ بن معاویہ مزنی کو ترجیح دی اور لیثی کہنے کو علاء ثقفی کی خطا بتایا اور معاویہ بن مقرن کو ایک اور صحابی مانا جن کے لئے یہ روایت نہیں بہر حال صاحب قصہ شخص واحد ہیں، اور شوکانی کا ایہام تثلیث محض باطل۔ ابن الاثیر نے اسد الغابہ میں فرمایا: معاویہ بن معاویہ المزنی ویقال اللیثی ویقال معاویة بن مقرن المزنی قال ابو عمر وهو اولی بالصواب<sup>125</sup> الخ یعنی معاویہ بن معاویہ مزنی، اور کوئی کہتا ہے معاویہ بن مقرن مزنی، ابو عمرو نے کہا یہی صواب سے نزدیک تر ہے۔ پھر حدیث انس کے طریق اول سے پہلے طور پر نام ذکر کیا اور طریق دوم سے دوسرے طور پر اور حدیث ابو امامہ سے تیسرے طور پر۔ ۱۲ امنہ

<sup>123</sup> میزان الاعتدال ترجمہ ۵۷۳۰ علاء بن زید الثقفی دار المعرفۃ بیروت ۹۹/۳

<sup>124</sup> نیل الاوطار الصلوٰۃ علی الغائب بالنیۃ مصطفیٰ البابی مصر ۱۳/۵۷

<sup>125</sup> اسد الغابہ فی معرفۃ الصحابہ ترجمہ معاویہ بن معاویہ مزنی المکتبۃ الاسلامیۃ بیروت ۳۸۸/۴

الف ملك<sup>126</sup> - حضور کے پیچھے تھیں، ہر صف میں ستر ہزار فرشتے۔

ابو احمد حاکم کے یہاں یوں ہے:

وضع جناحه الایمن علی الجبال ، فتواضعت  
ووضعت جناحه الایسر علی الارضین فتواضعت  
حتی نظرنا الی مكة والمدینة فصلی علیہ رسول  
الله صلی الله تعالیٰ علیہ وسلم وجبریل والملائكة  
اور جبریل وملائکة علیہم الصلوٰۃ والسلام نے ان پر نماز پڑھی۔

حدیث انس بطریق محبوب کے لفظ یہ ہیں: جبریل، نے عرض کی کیا حضور اس پر نماز پڑھنا چاہتے ہیں؟ فرمایا: ہاں۔

فسرب بجناحه الارض فلم تبق شجرة ولا اكمة الا  
تضعضت ورفع له سريره حتی نظر الیہ فصلی علیہ<sup>128</sup> -  
پس جبریل نے زمین پر اپنا ہاتھ مارا کوئی بیڑ اور ٹیلہ نہ رہا جو پست نہ  
ہو گیا اور ان کا جنازہ حضور کے سامنے بلند کیا گیا یہاں تک کہ پیش  
نظر اقدس ہو گیا، اس وقت حضور نے ان پر نماز پڑھی۔

بطریق علاء کے لفظ یوں ہیں:

هل لك ان تصلى علیہ فأقبض لك الارض قال  
نعم فصلی علیہ<sup>129</sup> -  
جبریل نے عرض کی حضور ان پر نماز پڑھنی چاہیں تو میں زمین  
سمیٹ دوں، فرمایا: ہاں۔ جبریل نے ایسا ہی کیا، اُس وقت  
حضور نے ان پر نماز پڑھی۔

اقول: بلکہ طرز کلام مشیر ہے کہ نماز پڑھنے کے لئے جنازہ سامنے ہونے کی حاجت سمجھی گئی، جب تو جبریل نے عرض کی کہ حضور نماز پڑھنی  
چاہیں تو میں زمین لپیٹ دوں تاکہ حضور نماز پڑھیں۔ فافہم

<sup>126</sup> مرقاة شرح مشکوٰۃ بحوالہ الطبرانی باب المشی بالجنائزۃ الخ مکتبہ امدادیہ ملتان ۱۴/۲۶، فتح القدر بحوالہ الطبرانی فصل فی الصلوٰۃ علی المیت مکتبہ نوریہ رضویہ سکھر

۸۱/۳

<sup>127</sup> مجمع الزوائد بحوالہ الطبرانی باب الصلوٰۃ علی الغائب دار الکتب العربیہ بیروت ۳۸/۳

<sup>128</sup> الاصابہ فی تمییز الصحابہ ترجمہ ۸۰۸۰ معاویہ بن معاویہ دار صادر بیروت ۳۳۶/۳

<sup>129</sup> الاصابہ فی تمییز الصحابہ ترجمہ ۸۰۸۰ معاویہ بن معاویہ دار صادر بیروت ۳۳۷/۳

واقعہ سوم: واقندی نے مغازی میں عاصم بن عمر بن قتادہ اور عبد اللہ بن ابی بکر سے روایت کی:

<p>لبا التقى الناس بموتة، جلس رسول الله صلى الله تعالى عليه وسلم على المنبر وكشف له ما بينه وبين الشام، فهو ينظر الى معرفتهم، فقال صلى الله تعالى عليه وسلم اخذ الرواية زيد بن حارثة، فمضى حتى استشهد، وصلى عليه ودعاه وقال استغفروا له وقد دخل الجنة وهو يسعي ثم اخذ الرواية جعفر بن ابى طالب فمضى حتى استشهد فصلى عليه رسول الله صلى الله تعالى عليه وسلم ودعا وقال استغفروا له وقد دخل الجنة فهو يطير فيها بجناحين حيث شاء<sup>130</sup>۔</p> <p>(ملخصاً)</p>	<p>جب مقام موتہ میں لڑائی شروع ہوئی، رسول اللہ صلی اللہ تعالیٰ علیہ وسلم منبر پر تشریف فرما ہوئے اور اللہ عزوجل نے حضور کے لئے پردے اٹھادیئے کہ ملک شام اور وہ معرکہ حضور دیکھ رہے تھے، اتنے میں حضور اقدس صلی اللہ تعالیٰ علیہ وسلم نے فرمایا: زید بن حارثہ نے نشان اٹھایا اور لڑتا رہا یہاں تک کہ شہید ہوا، حضور نے انھیں اپنی صلوة ودعا سے مشرف فرمایا اور صحابہ کو ارشاد ہوا اس کے لئے استغفار کرو بیشک وہ دوڑتا ہوا جنت میں داخل ہوا۔ حضور نے فرمایا پھر جعفر بن ابی طالب نے نشان اٹھایا اور لڑتا رہا یہاں تک کہ شہید ہوا حضور نے ان کو اپنی صلوة ودعا سے شرف بخشا اور صحابہ کو ارشاد ہوا اس کے لئے استغفار کرو وہ جنت میں داخل ہوا اور اس میں جہاں چاہے اپنے پروں سے اڑتا پھرتا ہے۔</p>
--	---

اولیہ دونوں طریق سے مرسل ہے اقول عاصم بن عمر اوساط تابعین سے ہیں، قتادہ بن نعمان رضی اللہ تعالیٰ عنہ صحابی کے پوتے اور یہ عبد اللہ بن ابی بکر عبد اللہ بن ابی بکر محمد بن عمرو بن حزم ہیں، صغار تابعین سے عمرو بن حزم صحابی رضی اللہ عنہ کے پر پوتے۔  
 چھیان خود واقندی کو محدثین کب مانتے ہیں، یہاں تک کہ ذہبی نے ان کے متروک ہونے پر اجماع کا ادعا کیا<sup>131</sup>

<p>اقول: وزدت هذا مشايعة للاول وكلاهما الزام فالمرسل نقبله والواقدي نوثقه۔</p>	<p>اقول: (میں کہتا ہوں) یہ نقد، پہلے نقد کی روش پر میں نے بڑھا دیا ہے اور دونوں اعتراض الزامی ہیں ورنہ ہمارے نزدیک حدیث مرسل مقبول ہے اور واقندی ثقہ ہیں۔ (ت)</p>
--	---

<sup>130</sup> کتاب المغازی بیان غزوہ موتہ موسسۃ علمی بیروت ۶۲/۲

<sup>131</sup> میزان الاعتدال ترجمہ ۷۹۹۳ محمد بن عمرو واقندی دار المعرفۃ بیروت ۶۶۶/۳

ثالثاً، اقوال عبد اللہ بن ابی بکر سے راوی شیخ واقدی عبد الجبار بن عمارہ مجہول ہے<sup>132</sup> کما فی المیزان (حسیا کہ میزان میں ہے۔ ت) تو مرسل نامعتضد ہے۔ (یعنی رواۃ ثقہ ہو تو یہ مرسل قوی و مقبول ہوتی، جہالت راوی کے باعث اس میں قوت نہ رہی ۱۲ مترجم) رابعاً خود اسی روایت میں صاف تصریح ہے کہ پردے اٹھائے گئے تھے، معرکہ حضرت اقدس صلی اللہ تعالیٰ علیہ وسلم کے پیش نظر تھا۔

<p>اقول: لیکن مقام موتہ سرزمین شام میں بیت المقدس سے دو<sup>۲</sup> منزلہ پر واقع ہے (تو مدینہ سے سمت قبلہ میں نہیں بلکہ قبلہ سمت مخالف شمال میں ہوا، مترجم) اور غزوہ موتہ<sup>۸</sup> ہجری میں ہوا جس سے بہت پہلے تحویل قبلہ ہو چکی تھی پھر یہ روایت کیسے کافی ہوگی جبکہ جنازہ کا مصلیٰ کے آگے ہونا شرط ہے۔ جواباً کہا جاسکتا ہے کہ غائبانہ نماز پر استدلال کا رد کرنا مقصود تھا وہ پورا ہو گیا، اور اس بارے میں جب ہمارا قول ثابت ہو جائیگا تو وہ شرط بھی ہمارے حق میں ثابت ہوگی اس لئے کہ پشت کی جانب جنازہ ہوتے ہوئے دیکھ لینا ہمارے لیے ناممکن ہے۔ ت)</p>	<p>اقول: لکن موتة بالشام علی مرحلتین من بیت المقدس وغزوتها سنة ثمان وقد حولت القبلة قبلها<sup>ع</sup> بزمان فكيف يكفي الرواية مع اشتراط كونها امام المصلی الان يقال انما ارید الرد علی الاحتجاج لصلوة الغیب وقد تم واذ ثبت فیها قولنا ثبت ذلك الشرط لنا لان الرواية مع الاستدبار لاتمكننا۔</p>
--	--

خامساً، اقول: کیا دلیل ہے کہ یہاں صلوة بمعنی نماز معہود ہے بلکہ درود ہے اور دعائے عطف تفسیری نہیں بلکہ تعیم بعد تخصیص ہے اور سوق روایت اسی میں ظاہر کہ حضور پر نور صلی اللہ تعالیٰ علیہ وسلم کا اس وقت منبر اطہر پر تشریف فرما ہونا مذکور اور منبر انور دیوار قبلہ کے پاس تھا اور معتاد یہی ہے کہ منبر پر رُو و محاضریں و پشت بہ قبلہ جلوس ہو۔ اور اس روایت میں نماز کے لئے منبر پر سے اترنے پھر تشریف لے جانے کا کہیں ذکر نہیں، نیز برخلاف روایت نجاشی اس میں نماز صحابہ بھی نہیں، نہ یہ کہ حضور نے ان کو نماز کے لئے فرمایا۔ اگر یہ نماز تھی تو صحابہ کو شریک نہ فرمانے کی کیا وجہ۔ نیز اسی معرکہ میں تیسری شہادت عبد اللہ بن رواحہ

عہ: لان تحویلہا فی السنۃ الثانیۃ ۱۲ منہ (م) | اس لئے کہ تحویل قبلہ<sup>۲</sup> میں ہوئی ہے۔ ت)

<sup>132</sup> میزان الاعتدال ترجمہ ۳۷۴۲ عبد الجبار بن عمارہ دار المعرفۃ بیروت ۱۲ / ۵۳۴

رضی اللہ عنہ کی ہے ان پر صلوٰۃ کا ذکر نہیں، اگر نماز ہوتی تو ان پر بھی ہوتی، ہاں درود کی ان دو کے لئے تخصیص وجہ وجیہ رکھتی ہے اگرچہ وجہ کی حاجت بھی نہیں کہ وہ احکام عامہ سے نہیں، وجہ اس حدیث سے ظاہر ہوگی کہ جس میں ان دو کرام کا حضرت ابن رواحہ سے فرق ارشاد ہوا ہے اور یہ کہ ان کو جنت میں منہ پھیرے ہوئے پایا کہ معرکہ میں قدرے اعراض واقع ہو کر اقبال ہوا تھا۔

<p>وہ بات ان ہی دونوں مرسل کے آخر میں ہے اسے بیہتی نے بطریق واقدی اس کی دونوں سندوں سے روایت کیا ہے، اور اسی کی طرف طبقات ابن سعد کی حدیث میں اشارہ ہے جو حضرت ابو عامر صحابی رضی اللہ تعالیٰ عنہ سے مرفوعاً مروی ہے کہ سرکار نے فرمایا ان میں سے ایک کے اندر میں نے کچھ اعراض دیکھا گویا شمشیر سے اسے ناگواری ہوئی۔ (ت)</p>	<p>وہو فی اخر ہذین المرسلین رواہ البیہقی عن طریق الواقدی بسندیہ والیہ اشار فی حدیث ابن سعد عن ابی عامر الصحابی رضی اللہ تعالیٰ عنہ مرفوعاً رأیت فی بعضہم اعراضاً کانہ کرہ السیف<sup>133</sup>۔</p>
--	--

اور سب سے زائد یہ کہ وہ شہید معرکہ ہیں، نماز غائب جائز ماننے والے شہید معرکہ پر نماز نہیں مانتے، تو باجماع فریقین یہاں صلوٰۃ بمعنی دُعا ہونا لازم، جس طرح خود امام نووی شافعی، امام قسطلانی شافعی، امام سیوطی شافعی رحمہم اللہ تعالیٰ نے صلوٰۃ علی قبور شہداء اُحد میں ذکر فرمایا کہ یہاں صلوٰۃ بمعنی دُعا ہونے پر اجماع ہے کما اثرناہ فی النہی الحاجز (جیسا کہ ہم نے اسے النہی الحاجز میں نقل کیا ہے۔ ت) حالانکہ وہاں صلی علی اہل اُحد صلوٰۃ علی المیت<sup>134</sup> (اہل اُحدس پر ویسے ہی صلوٰۃ پڑھی جیسے میت پر صلوٰۃ ہوتی ہے۔ ت) ہے، یہاں اس قدر بھی نہیں، وہابیہ کے بعض جاہلان بیخرد مثل شوکانی صاحب نیل الاوطار ایسی جگہ اپنی اُصول دانی یوں کھولتے ہیں کہ صلوٰۃ بمعنی نماز حقیقت شرعیہ ہے اور بلاد لیل حقیقت سے عدول ناجائز۔

اقول: اولاً ان مجتہدینے والوں کو اتنی خبر نہیں کہ حقیقت شرعیہ صلوٰۃ بمعنی ارکان مخصوصہ ہے یہ معنی خود نماز جنازہ میں کہاں کہ اس میں نہ رکوع ہے نہ سجود نہ قراءت نہ قعود الثالث عندنا والبواقی اجماعاً (قراءت ہمارے نزدیک اور باقی تینوں بالاجماع کسی کے یہاں نہیں۔ ت) ولہذا علماء تشریح فرماتے ہیں کہ نماز جنازہ صلوٰۃ مطلقاً نہیں اور تحقیق یہ کہ وہ دعائے مطلق و صلوٰۃ مطلقہ

<sup>133</sup> الطبقات الکبریٰ بیان سریہ موتہ دار صادر بیروت ۱۳۰۲

<sup>134</sup> صحیح البخاری بالصلوٰۃ علی الشہید قدیمی مکتب خانہ کراچی ۱۷۹۱

میں برزخ ہے کما اشار الیہ البخاری فی صحیحہ واطال فیہ (جیسا کہ امام بخاری نے اپنی صحیح میں اس کی جانب اشارہ کیا ہے اور اس بارے میں طویل کلام کیا ہے۔ ت) محمود عینی نے تصریح فرمائی کہ نماز جنازہ پر اطلاقِ صلوة مجاز ہے۔ صحیح بخاری میں ہے: سماها صلوة لیس فیہا رکوع ولا سجود<sup>135</sup> (اس کا نام رکھا ایسی نماز جس میں رکوع و سجود نہیں، ت) عمدة القاری میں ہے:

لكن التسمية ليست بطريق الحقيقة ولا بطريق الاشتراك ولكن بطريق المجاز <sup>136</sup> -	لیکن تسمیہ بطور حقیقت نہیں، نہ بطور اشتراک بلکہ بطریق مجاز ہے۔ (ت)
--	--

تایماً: صلوة کے ساتھ جب علیؑ فلان مذکور ہو مرگزاں سے حقیقت شرعیہ مراد نہیں ہوتی، نہ ہو سکتی ہے،

قال الله تعالى يَا أَيُّهَا الَّذِينَ آمَنُوا اصَلُّوا عَلَیْهِ وَسَلِّمُوا تَسْلِيمًا <sup>137</sup> - اللَّهُمَّ صَلِّ وَسَلِّمْ وَبَارِكْ عَلَيْهِ وَعَلَىٰ آلِهِ كَمَا تَحِبُّ وَتَرْضَىٰ وَقَالَ وَصَلِّ عَلَيْهِمْ إِنَّ صَلَاتَكَ سَكَنٌ لَهُمْ <sup>138</sup> وقال صلى الله عليه وسلم اللهم صل على آل أبي أوفى <sup>139</sup> -	اللہ تعالیٰ فرماتا ہے: اے ایمان والو! ان پر صلوة بھیجو او خوب سلام بھیجو۔ اے اللہ! ان پر اور ان کی آل پر رحمت و سلامتی و برکت نازل فرما جیسی تجھے محبوب و پسندیدہ ہے۔ اور ارشاد باری ہے: ان پر صلوة بھیج بیشک تیری صلوة ان کے لئے سکون ہے۔ اور حضور صلی اللہ تعالیٰ علیہ وسلم نے فرمایا: اے اللہ! آل ابی اوفیٰ پر صلوة فرما۔ (ت)
---	--

کیا اس کے یہ معنی ہیں کہ الٰہی! تو آل ابی اوفیٰ پر نماز یا ان کا جنازہ پڑھ؟ کیا صلوة علیہ شرع میں بمعنی دورد نہیں؟ و لكن الوهابیة قول یجھلون (لیکن وہابیہ نادان قوم ہے۔ ت)

تعمیہ: بعض حنفی بننے والے یہاں یہ عذر بے معنی پیش کرتے ہیں کہ مدارج النبوة میں ہے:

والان در حریم شریفین معارف ست کہ چوں خبر	اور اس وقت حریم شریفین میں متعارف ہے کہ
--	---

<sup>135</sup> صحیح البخاری باب سنۃ الصلوة علی الجنائزہ قدیمی کتب خانہ کراچی ۱۷۶/۱

<sup>136</sup> عمدة القاری شرح صحیح البخاری باب سنۃ الصلوة علی الجنائزہ ادارة الطباعة المنيرية بیروت ۱۲۲/۸

<sup>137</sup> القرآن ۵۶/۳۳

<sup>138</sup> القرآن ۱۰۳/۹

<sup>139</sup> صحیح البخاری باب هل یصلی علی غیر النبی صلی اللہ علیہ وسلم قدیمی کتب خانہ کراچی ۹۳۱/۱۲

<p>جب اطلاع ملتی ہے کہ فلاں مرد صالح بلاد اسلام میں سے کسی شہر میں فوت ہو گیا تو شافیہ اس کی نماز پڑھتے ہیں اور کچھ حنفی بھی ان کے ساتھ شریک ہو جاتے ہیں۔ قاضی علی بن جار اللہ سے جو فقیر کے شیخ حدیث تھے پوچھا گیا کہ حنفیہ اس نماز کی ادائیگی میں کیسے شریک ہوتے ہیں؟ انھوں نے فرمایا کہ ایک دعا ہے جو یہ لوگ کرتے ہیں تو اس میں کوئی حرج نہیں۔ (ت)</p>	<p>می رسد کہ فلاں مرد صالح در بلدے از بلاد اسلام فوت کرده است شافیہ نماز بروے میکنند و بعضے حنفیہ با ایشان شریک می شوند از قاضی علی بن جار اللہ کہ شیخ حدیث فقیر بود پرسیدہ شد کہ حنفیہ چوں شریک می شوند در گزاردن این نماز، گفت دُعائے است کہ میکنند فلا باس بہ<sup>140</sup>۔</p>
---	---

تمام نصوص صریح کتب معتمدہ و اجماع جمیع ائمہ مذہب کے مقابل گیارہویں صدی کے ایک فاضل قاضی کی حکایت پیش کرتے ہوئے شرم چاہئے تھی۔

(۱) امام محقق علی الاطلاق کمال الملتہ والدین ابن الہمام رحمہ اللہ تعالیٰ کہ متاخرین تو متاخرین خود ان کے معاصرین ان کے لئے مرتبہ اجتہاد کی شہادت دیتے، ان امام جلیل کی یہ حالت ہے کہ اگر کسی مسئلہ مذہب پر بحث کرنا چاہیں تو ڈرتے ڈرتے یوں فرماتے ہیں: لو کان الی شیعہ لقلت کذا<sup>141</sup> مجھے کچھ اختیار ہوتا تو یوں کہتا۔ (دیکھو فتح القدر مسئلہ آمین و کتاب الحج باب الجنایات مسئلہ حلق وغیر ہما) پھر جو بحث وہ کرتے ہیں علمائے کرام تصریح فرماتے ہیں مسموع نہ ہوگی، اس پر عمل جائز نہیں، مذہب ہی کا اتباع کیا جائے گا۔ ردالمحتار نوا قض مسح الحنف میں ہے:

<p>علامہ قاسم نے فرمایا: ہمارے استاد امام ابن الہمام کی بحثوں کا کچھ اعتبار نہیں جب وہ مسئلہ منقولہ مذہب کے خلاف ہوں۔</p>	<p>قد قال العلامة قاسم لا عبرة بأبحاث شیعنا یعنی ابن الہمام اذا خالف المنقول<sup>142</sup>۔</p>
---	---

اسی طرح جنایات الحج میں ہے۔ نکاح الرقیق میں علامہ نور الدین علی مقدسی سے ہے:

<p>امام ابن الہمام رتبہ اجتہاد تک پہنچے ہوئے ہیں اگرچہ بحث مذہب پر غالب نہیں آسکتے۔</p>	<p>الکمال بلغ الاجتہاد وان کان البحث لا یقضی علی المذہب<sup>143</sup>۔</p>
---	--

<sup>140</sup> مدارج النبوة انتقال شاہ حبشہ نجاشی مکتبہ نوریہ رضویہ سکر ۱۲/۳۷۷

<sup>141</sup> فتح القدر باب صفة الصلوة و باب الجنایات مکتبہ نوریہ رضویہ سکر ۱۱/۲۵۷ و ۱۲/۳۳۸

<sup>142</sup> ردالمحتار باب المسح علی الحنفین ادارة الطباعة المصرية مصر ۱۱/۱۸۳

<sup>143</sup> ردالمحتار باب نکاح الرقیق ادارة الطباعة المصرية مصر ۱۲/۳۷۷

پھر جسے ادنیٰ لیاقتِ اجتہاد بھی نہیں جمیع ائمہ مذہب کے خلاف اس کی بات کیا قابل التفات! طحاوی باب العتد میں ہے:

النص هو المتبع فلا يعول على البحث معه <sup>144</sup> -	نقل ہی کا اتباع ہے تو مسئلہ منقول ہوتے ہوئے بحث کا اعتبار نہ ہوگا۔
--	--

(۲) تصریح ہے کہ خلاف مذہب بعض مشائخ مذہب کے قول پر بھی عمل نہیں، ہم نے العطا یا النبویہ میں اس کی بہت نقول ذکر کیں، حلبی علی الدر باب صلوة الخوف میں ہے:

لا يعمل به لانه قول البعض <sup>145</sup> -	اس پر عمل نہ کیا جائے کہ یہ بعض کا قول ہے۔ تو جو ایک کا بھی قول نہ ہو اس پر کیونکر عمل ہو سکتا ہے۔
--	--

(۳) نصوص جلیہ ہیں کہ متون کے مقابل شروع، شروع کے مقابل فتاویٰ پر عمل نہیں۔ ہم نے ان کی نقول متوافرہ اپنی کتاب فصل القضاء رسم الافاء میں روشن کیں اور علامہ ابراہیم حلبی محشی در کے قول میں مذکور ہے:

لا يعمل به لمخالفته لاطلاق سائر المتون <sup>146</sup> -	اس پر عمل نہیں کہ اطلاق جملہ متون کے خلاف ہے۔
---	---

جب نہ متون بلکہ صرف اطلاق عبارات متون کا مخالف ناقابل عمل تو جو متون و شروع و فتاویٰ سب کے خلاف ہے اس پر عمل کیونکر محتمل!

(۴) پھر وہ بحث کچھ ہستی بھی رکھتی ہو، نماز جنازہ مجرد دعا کے مثل زہار نہیں۔ دعا میں طہارت بدن، طہارت جامہ، طہارت مکان، استقبال قبلہ، تکبیر تحریمہ، قیام تحلیل، استقرار علی الارض کچھ بھی ضرور نہیں، اور نماز جنازہ میں یہ اور ان سے زائد اور بہت باتیں سب فرض ہیں، کیا اگر کچھ لوگ اسی وقت پیشاب کر کے، بے استنجا، بے وضو، بے تیمم جنازہ کے پاس آئیں اور ان میں ایک شخص قبلہ کو پشت کر کے جنازہ کی پٹی سے بیٹھ لگا کر بیٹھے اور باقی کچھ اس کے آگے برابر لیٹے بیٹھے، کچھ گھوڑوں پر چڑھے اور اتر، دکھن، پورب مختلف جہتوں خلاف قبلہ کومنہ کئے ہوں وہ پشتوں میں کہے: الی! اس میت کو بخش دے اور یہ سب انگریزی وغیرہ میں آمین کہیں، تو کوئی

<sup>144</sup> حاشیہ الطحاوی علی الدر المختار باب العتد فصل فی ثبوت النسب دار المعرفۃ بیروت ۲/ ۲۴۱

<sup>145</sup> رد المختار بحوالہ حلبی باب صلوة الخوف ادارة الطباعة المصرية مصر ۱/ ۵۶۸

<sup>146</sup> رد المختار بحوالہ حلبی باب صلوة الخوف ادارة الطباعة المصرية مصر ۱/ ۵۶۸

عاقل کہہ سکتا ہے کہ نماز جنازہ ادا ہوئی اور اس طرح کی نماز میں حرج نہیں، دعائے ست کہ می کنند فلا باس بہ (ایک دعا ہے جو یہ لوگ کرتے ہیں تو اس میں کوئی حرج نہیں۔ ت) اجماع ائمہ مذہب کے خلاف ایسی بے معنی استناد کیسی جہالتِ شدیدہ ہے۔ شک نہیں کہ قاضی ممدوح گیارہویں صدی کے ایک عالم تھے مگر عالم، سے لغزش بھی ہوتی ہے، پھر اس کی لغزش سے بچنے کا حکم ہے نہ کہ اتباع کا۔ حدیث میں ہے کہ رسول اللہ صلی اللہ تعالیٰ علیہ وسلم فرماتے ہیں:

<p>عالم کی لغزش سے بچو اور اس کے رجوع کا انتظار رکھو۔ اسے استاذ امام مسلم حسن بن علی حلوانی، ابن عدی، بیہقی اور امثال میں عسکری نے حضرت عمرو بن عوف مزنی رضی اللہ تعالیٰ عنہ سے روایت کیا۔ (ت)</p>	<p>اتقوا زلة العالم وانتظر وافئنتته،<sup>147</sup> - رواه الحسن بن علی الحلوانی استاذ مسلم و ابن عدی والبیہقی والعسکری فی الامثال عن عمرو وبن عوف المزنی رضی اللہ تعالیٰ عنہ۔</p>
--	---

عبد اللہ بن عباس رضی اللہ تعالیٰ عنہما فرماتے ہیں: عالم سے لغزش ہوتی ہے تو وہ اس سے رجوع کر لیتا ہے اور اس کی خبر شہروں شہروں پہنچ کر لغزش اس سے منقول رہ جاتی ہے<sup>148</sup> ذکرہ المناوی فی فیض القدير (اسے علامہ مناوی نے فیض القدير میں لکھا۔ ت) خدار انصاف! ذرا یوں فرض دیکھئے کہ کتب مذہب میں جواز نماز غائب و تکرار جنازہ کی عام تصریحات ہوتی ہیں، اور ایک قاضی ممدوح نہیں ان جیسے دو سو قاضی اسے ناجائز بتاتے اور کوئی شخص کتب مذہب کے مقابل ان دو سو سے سند لاتا تو دیکھیے یہ حضرات کس قدر غل چماتے، اُچھل اُچھل پڑتے کہ دیکھو کتب مذہب میں تو جواز کی صاف تصریح ہے اور یہ شخص ان سب کے خلاف گیارہویں صدی کے دو سو قاضیوں کی سند دیتا ہم ان کی مانیں یا کتب مذہب کو حق جانیں، اور اب جو اپنی باری ہے تو تمام ائمہ مذہب کا اجماع، تمام کتب مذہب کا اتفاق سب بالائے طاق، اور تنہا قاضی ممدوح کو تقلید کا استحقاق، اس ظلم صریح و جہل فتیح کی کوئی حد ہے، مگر یہ ہے کہ جب کہیں کچھ نہ پایا الغریق یتشبث بالحصیہ ڈوبتا سوار (تنکا) پکڑتا ہے وباللہ العصمۃ۔

مدراج النبوة نہ کوئی فقہ کی کتاب ہے نہ اس میں یہ حکایت بغرض استناد، نہ شیخ کو اس پر تعویل و اعتماد، وہ حنفی ہیں اور مذہب حنفی خود اسی کتاب میں اسی عبارت سے اوپر بتا رہے ہیں، مذہب امام ابو حنیفہ

<sup>147</sup> السنن الکبری للبیہقی کتاب الشادات دار صادر بیروت ۱۰/۲۱۱

<sup>148</sup> فیض القدير شرح الجامع الصغیر حدیث ۷۴۷۱۱۳ تقوالی دار المعرفہ بیروت ۱۰/۱۳۰

وما لکیر رحمہم اللہ تعالیٰ آنت کہ جائز نیست<sup>149</sup> (امام ابو حنیفہ و مالکیہ رحمہم اللہ تعالیٰ کا مذہب یہ ہے کہ جائز نہیں ہے۔ ت) پھر اس پر دلیل بتا کر مخالفین کے جواب دیئے ہیں، نیز اس حکایت کے متصل ہی حضور پُر نور سیدنا غوث اعظم رضی اللہ تعالیٰ عنہ سے ہر روز بہ نیت جملہ امواتِ مسلمین نمازِ غائب پڑھنے کی وصیت نقل کر کے اس پر سکوت نہ کیا کہ کہاں قاضی علی بن ظہرہ اور کہا حضور پُر نور غوثیت مآب۔ مبادا غلامانِ حضور اس سے حقیقہ کے لئے جواز خیال کریں لہذا مآگا اس پر تنبیہ کو فرمادیا کہ ایشان حنبلی اندونزد امام احمد بن حنبل جائز است (وہ حنبلی ہیں اور امام احمد بن حنبل کے نزدیک جائز ہے۔ ت) اگر شیخ کو اس حکایت سے استناد مقصود ہوتا تو یہاں استدراک و دفع وہم نہ فرماتے بلکہ اسے اس کا مؤید ٹھہراتے کہا لا یخفی واللہ سبحنہ وتعالیٰ اعلم (جیسا کہ پوشیدہ نہیں، اور خدائے پاک و برتر خوب جاننے والا ہے۔ ت)

جواب سوال سوم: اولاً جبکہ آفتاب کی طرح روشن ہو گیا کہ نمازِ غائب و تکرارِ نمازِ جنازہ پر دونوں ہمارے مذہب میں ناجائز ہیں اور ہر ناجائز گناہ ہے اور گناہ میں کسی کا اتباع نہیں۔ تو امام کا شافعی المذہب ہونا اس ناجائز کو ہمارے لیے کیونکر جائز کر سکتا ہے! رسول اللہ صلی اللہ تعالیٰ علیہ وسلم فرماتے ہیں:

<p>ناجائز بات میں کسی کی اطاعت نہیں۔ اسے بخاری، مسلم، ابوداؤد اور نسائی نے امیر المؤمنین علی سے اور اسی کے ہم معنی امام احمد اور حاکم نے بسند صحیح عمران بن حصین سے اور عمر بن حکم غفاری سے روایت کیا۔ رضی اللہ تعالیٰ عنہم (ت)</p>	<p>لا طاعة لاحد في معصية الله تعالى<sup>150</sup>۔ رواه البخاری ومسلم و ابو داؤد والنسائی عن امیر المؤمنین علی ونحوہ احمد والحاکم بسند صحیح عن عمران بن حصین وعن عمر و بن الحکم الغفاری رضی اللہ تعالیٰ عنہم۔</p>
---	---

ہائیا: یہاں اطاعتِ امام کا حیلہ عجیب پادر ہوا ہے۔ بھائیو! وہ تمہارا امام توجب ہو کہ تم اس کی اقتداء کرو۔ پیش از اقتداء اس کی اطاعت تم پر کیوں ہو، اور جب تمہارے مذہب میں وہ گناہ و ناجائز ہے تو تمہیں ایسے امر میں اس کی اقتداء ہی کب روا ہے ایہ وہی مثل ہے کہ کسی کو دن نے کچھ اشعار فتیح و شنیع اغلاط پر مشتمل لکھ کر کسی شاعر کو سنائے۔ اس نے کہا یہ الفاظ غلط باندھے ہیں، کہا بضرورت

<sup>149</sup> مدارج النبوة انتقال شاہ حبشہ نجاشی مکتبہ نوریہ رضویہ سکر ۱۲/ ۳۷۷

<sup>150</sup> صحیح البخاری کتاب الاحکام قدیمی کتب خانہ کراچی ۱۲/ ۵۸-۱۰۵، صحیح مسلم کتاب السلام نور محمد اصح المطابع کراچی ۱۲/ ۱۲، مسند احمد بن حنبل مروی از عمران

بن حصین دار الفکر بیروت ۱۵/ ۶۲ و ۶۳

شعری، کہا باباشعر گفتن چہ ضرور۔

حائلاً: جائز یا فرض و واجب نمازیں جن میں حنفی حسب شرائط مذکور بحر الرائق وغیرہ۔ اہلسنت کے کسی دوسرے مذہب والے مثلاً شافعی وغیرہ کی اقتداء کرے۔ اس میں ہمارے ائمہ تصریح فرماتے ہیں کہ جو امور ہمارے مذہب میں اصل سے محض ناجائز ہیں، ان میں اس کی پیروی نہ کرے اگرچہ اس کے مذہب میں جائز ہوں۔ مثلاً صبح کی نماز میں وہ قنوت پڑھے تو یہ نہ پڑھے۔ نماز جنازہ میں امام پانچویں تکبیر کہے تو یہ نہ کہے عنایہ شرح ہدایہ میں ہے:

انما یتبعہ فی المشروع دون غیرہ <sup>151</sup> ۔	اس کی پیروی صرف مشروع میں کرے گا غیر میں نہیں - (ت)
---	--

تنویر میں ہے:

یا قی المأموم بقنوت الوتر لا الفجر بل یقف ساکتاً <sup>152</sup> ۔	مقتدی قنوت وتر پڑھے فجر نہ پڑھے بلکہ خاموش کھڑا رہے - (ت)
---	--

بحر میں ہے:

لو کتب خمساً فی الجنائزۃ حیث لا یتابعہ فی الخامسة <sup>153</sup> ۔	اگر امام نے جنازہ کے اندر پانچ تکبیریں کہیں تو پانچویں میں اس کی پیروی نہ کرے۔ (ت)
--	--

جب بعد اقتداء یہ حکم ہے تو قبل اقتداء امر ناجائز و نامشروع میں اقتداء کی اجازت کیونکر ممکن۔ غرض مذہب مہذب حنفی کا حکم تو یہ ہے۔ باقی جو کوئی غیر مقلد بننا چاہے تو آج کل آزادی و بے لگامی کی ہوا چل رہی ہے ہر شخص کو شتر بے مہار ہونے کا اختیار ہے اور اس کے رد میں بجز اللہ تعالیٰ ہمارے رسائل النبی الاکید وغیرہ کافی۔

واللہ المستعان علی اهل طغیان ، وأخر دعوانا ان الحمد لله رب العالمین و افضل الصلوٰة و اکمل	سرکشی والوں کے خلاف خدا ہی سے مدد طلبی ہے، اور ہماری آخری پکار یہ ہے کہ تمام حمد خدا کے لئے جو سارے جہانوں کا پروردگار ہے۔ اور بہتر
---	---

<sup>151</sup> العنایۃ علیٰ ہامش فتح القدر باب صلوة الوتر مکتبہ نوریہ رضویہ سکر ۱/ ۸۰

<sup>152</sup> در مختار شرح تنویر الابصار باب الوتر والنوافل مطبع مجتہبی دہلی ۱/ ۹۳

<sup>153</sup> بحر الرائق باب الوتر والنوافل ایچ ایم سعید کینی کراچی ۱۲/ ۳۵

دور۔ کامل تر سلام رسولوں کے سردار حضرت محمد پر اور ان کی آل واصحاب سب پر۔ الہی! قبول فرما۔ اور خدائے برتر خوب جاننے والا ہے۔ (ت)	السلام علی سید المرسلین محمد وآلہ واصحابہ اجمعین آمین واللہ تعالیٰ اعلم۔
--	---